

REGOLAMENT (UE) 2020/852 TAL-PARLAMENT EWROPEW U TAL-KUNSILL

tat-18 ta' Ġunju 2020

dwar l-istabbiliment ta' qafas biex jiġi ffaċilitat l-investiment sostenibbli, u li jemenda r-Regolament (UE) 2019/2088

(Test b'relevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att legiſlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,Filwaqt li jaġixxu f'konformità mal-procedura legiſlattiva ordinarja ⁽²⁾,

Billi:

- (1) L-Artikolu 3(3) tat-Trattat dwar l-Unjoni Ewropea għandu l-għan li jistabbilixxi suq intern li jaħdem għall-iżvilupp sostenibbli tal-Ewropa, ibbażat fost affarijiet oħra fuq tkabbir ekonomiku b'bilanċjat u livell għoli ta' protezzjoni u titjib tal-kwalità tal-ambjent.
- (2) Fil-25 ta' Settembru 2015, l-Assemblea Ġenerali tan-NU adottat qafas globali ġdid għall-iżvilupp sostenibbli: l-Aġenda 2030 għall-Iżvilupp Sostenibbli (l-Aġenda 2030). L-Aġenda 2030 għandha fil-qalba tagħha l-Għanijiet ta' Żvilupp Sostenibbli (SDGs, Sustainable Development Goals) u tkopri t-tliet dimensjonijiet ta' sostenibbiltà: dik ekonomika, dik soċjali u dik ambjentali. Il-Komunikazzjoni tal-Kummissjoni tat-22 ta' Novembru 2016 dwar il-passi li jmiss għal futur Ewropew sostenibbli torbot l-SDGs mal-qafas ta' politika tal-Unjoni biex jiġi żgurat li l-azzjonijiet u l-inizjattivi ta' politika kollha tal-Unjoni, kemm fl-Unjoni kif ukoll fil-livell dinji, jiehdu inkonsiderazzjoni l-SDGs mill-bidu nett. Fil-konkluzjonijiet tiegħu tal-20 ta' Ġunju 2017 il-Kunsill ikkonferma l-impenn tal-Unjoni u tal-Istati Membri għall-implimentazzjoni tal-Aġenda 2030 b'mod sħiħ, koerenti, komprensiv, integrat u effettiv, f'kooperazzjoni mill-qrib mas-sħab u partijiet ikkonċernati oħrajn. Fil-11 ta' Diċembru 2019, il-Kummissjoni ppubblikat il-komunikazzjoni tagħha dwar 'Il-Patt Ekoloġiku Ewropew'.
- (3) Il-Ftehim ta' Pariġi adottat taħt il-Konvenzjoni Qafas tan-Nazzjonijiet Uniti dwar it-Tibdil fil-Klima (il-"Ftehim ta' Pariġi") kien ġie approvat mill-Unjoni fil-5 ta' Ottubru 2016 ⁽³⁾. L-Artikolu 2(1)(c) tal-Ftehim ta' Pariġi għandu l-objettiv li jsaħħaħ ir-rispons għat-tibdil fil-klima billi jagħmel il-flussi finanzjarji konsistenti ma' perkors li jwassal għal livelli baxxi ta' emissjonijiet ta' gassijiet serra u żvilupp reżiljenti għall-klima, fost metodi oħra. F'dak il-kuntest, fit-12 ta' Diċembru 2019 il-Kunsill Ewropew adotta konkluzjonijiet dwar it-tibdil fil-klima. Fid-dawl ta' dan, dan ir-Regolament jirrapprezenta pass ewlieni lejn l-objettiv li l-Unjoni ssir newtrali għall-klima sal-2050.
- (4) Is-sostenibbiltà u t-transizzjoni lejn ekonomija sigura, newtrali għall-klima, reżiljenti għat-tibdil fil-klima, li tkun aktar effiċjenti fl-użu tar-riżorsi u li tkun ċirkolari, huma kruċjali biex tiġi żgurata l-kompetittività fit-tul tal-ekonomija tal-Unjoni. Is-sostenibbiltà ilha ħafna fil-qalba tal-proġett tal-Unjoni, u t-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea (TFUE) jirriflettu d-dimensjonijiet soċjali u ambjentali tagħha.

⁽¹⁾ ĠU C 62, 15.2.2019, p. 103.

⁽²⁾ Pożizzjoni tal-Parlament Ewropew tat-28 ta' Marzu 2019 (għadha mhijiex ippubblikata fil-Ġurnal Uffiċjali) u Pożizzjoni tal-Kunsill, fl-ewwel qari, tal-15 ta' April 2020 (ĠU C 184, 3.6.2020, p. 1). Pożizzjoni tal-Parlament Ewropew tat-17 ta' Ġunju 2020 (għadha mhijiex ippubblikata fil-Ġurnal Uffiċjali).

⁽³⁾ Deċiżjoni tal-Kunsill (UE) 2016/1841 tal-5 ta' Ottubru 2016 dwar il-konkluzjoni, fisem l-Unjoni Ewropea, tal-Ftehim ta' Pariġi adottat skont il-Konvenzjoni Qafas tan-Nazzjonijiet Uniti dwar it-Tibdil fil-Klima (ĠU L 282, 19.10.2016, p. 1).

- (5) F'Diċembru 2016, il-Kummissjoni nkarigat Grupp ta' Esperti ta' Livell Gholi biex jiżviluppa strateġija globali u komprensiva tal-Unjoni għall-finanzjament sostenibbli. Ir-rapport tal-Grupp ta' Esperti ta' Livell Gholi ppubblikat fil-31 ta' Jannar 2018 jappella għall-ħolqien ta' sistema ta' klassifikazzjoni teknikament robusta fil-livell tal-Unjoni biex tiġi stabbilita ċarezza dwar liema attivitajiet jikkwalifikaw bħala "ekoloġiċi" jew "sostenibbli", bl-ewwel waħda fosthom li tkun il-mitigazzjoni tat-tibdil fil-klima.
- (6) Fil-Komunikazzjoni tagħha tat-8 ta' Marzu 2018, il-Kummissjoni ppubblikat il-pjan ta' azzjoni tagħha dwar il-finanzjament tat-tkabbir sostenibbli, li vara strateġija ambizzjuża u komprensiva dwar il-finanzjament sostenibbli. Wieħed mill-oġettivi stabbiliti f'dak il-pjan ta' azzjoni huwa r-riorjentament tal-flussi tal-kapital lejn investiment sostenibbli sabiex jinkiseb tkabbir sostenibbli u inklussiv. L-istabbiliment ta' sistema ta' klassifikazzjoni unifikata għal attivitajiet sostenibbli hija l-azzjoni l-aktar importanti u urġenti prevista mill-pjan ta' azzjoni. Il-pjan ta' azzjoni jirrikonoxxi li l-bidla fid-direzzjoni tal-flussi tal-kapital lejn attivitajiet iktar sostenibbli trid tkun mirfuda minn fehim kondiviż, olistiku tas-sostenibbiltà ambjentali ta' attivitajiet u investimenti. Bħala l-ewwel pass, gwiċa ċara dwar l-attivitajiet li jikkwalifikaw bħala li jikkontribwixxu għall-oġettivi ambjentali tgħin biex l-investituri jiġu infurmati dwar l-investimenti li jifinanzjaw attivitajiet ekonomiċi ambjentalment sostenibbli. Gwiċa ulterjuri dwar attivitajiet li jikkontribwixxu għal oġettivi oħrajn marbutin mas-sostenibbiltà, inklużi oġettivi soċjali, tista' tiġi żviluppata fi stadju aktar tard.
- (7) Minhabba n-natura sistemika tal-isfidi ambjentali globali, hemm il-ħtieġa ta' approċċ sistemiku u li jħares 'il quddiem lejn sostenibbiltà ambjentali, li jindirizza xejriet negattivi li qed jikbru, bħat-tibdil fil-klima, it-telf tal-bijodiversità, il-konsum żejjed globali tar-riżorsi, l-iskarsezza ta' ikel, it-tnaqqis tal-ożonu, l-aċidifikazzjoni tal-oċeani, id-deterjorazzjoni tas-sistema tal-ilma heġu, u l-bidla fis-sistema tal-art kif ukoll id-dehra ta' theddid għdid, bħal sustanzi kimiċi perikolużi u l-effetti kkombinati tagħhom.
- (8) Id-Deċiżjoni Nru 1386/2013/UE tal-Parlament Ewropew u tal-Kunsill (*) tagħmel sejha għal zieda fil-finanzjament mis-settur privat għal infiq ambjentali u dak marbut mal-klima, b'mod partikolari permezz tal-istabbiliment ta' inċentivi u metodoloġiji li jixprunaw lill-kumpaniji biex ikejlu l-kost ambjentali tan-negożju tagħhom u l-proffit derivat mill-użu ta' servizzi ambjentali.
- (9) Il-kisba tal-SDGs fl-Unjoni teħtieġ li l-flussi ta' kapital jiġu kanalizżati lejn investimenti sostenibbli. Huwa importanti li jiġi sfruttat il-potenzjal shih tas-suq intern għall-kisba ta' daww l-għanijiet. F'dak il-kuntest, huwa kruċjali li jitneħħew ostakli għall-moviment effiċjenti ta' kapital f'investimenti sostenibbli fis-suq intern u li ma jithallew x jitfaċċaw ostakli godda.
- (10) Fid-dawl tal-iskala tal-isfida u l-ispejjeż assoċjati ma' nuqqas ta' azzjoni jew ma' azzjoni tardiva, jenħtieġ li s-sistema finanzjarja tiġi adattata gradwalment biex tappoġġa l-funzjonament sostenibbli tal-ekonomija. Għal dak il-għan, jenħtieġ li l-finanzjament sostenibbli jsir ewlieni fil-proċess u jenħtieġ li jitqies l-impatt fir-rigward tas-sostenibbiltà ta' prodotti u s-servizzi finanzjarji.
- (11) Mod effettiv kif l-investment privat jiġi kanalizżat lejn attivitajiet sostenibbli huwa li jsiru disponibbli prodotti finanzjarji li għandhom l-għan li jiksbu oġettivi ambjentalment sostenibbli. Ir-rekwiziti għall-kummerċjalizzazzjoni ta' prodotti finanzjarji jew bonds korporattivi bħala investimenti ambjentalment sostenibbli, inklużi r-rekwiziti stabbiliti mill-Istati Membri u l-Unjoni biex jippermettu lil parteċipanti fis-swieq finanzjarji u emittenti jużaw tikketti nazzjonali, għandhom l-għan li jsaħħu l-fiduċja tal-investituri u s-sensibilizzazzjoni dwar l-impatt ambjentali ta' daww il-prodotti finanzjarji jew bonds korporattivi, li johlqu viżibbiltà u jindirizzaw it-thassib dwar "greenwashing". Fil-kuntest ta' dan ir-Regolament, il-greenwashing hija Prattika fejn jinkiseb vantaġġ kompetittiv ingust permezz tal-kummerċjalizzazzjoni ta' prodott finanzjarju bħala ekoloġiku, meta fil-fatt ma jkunux sodisfatti standards ambjentali bażiċi. Bhalissa f'tit Stati Membri għandhom fis-seħħ skemi ta' tikkettar. Daww l-iskemi eżistenti huma bbażati fuq sistemi differenti ta' klassifikazzjoni għall-attivitajiet ekonomiċi ambjentalment sostenibbli. Fid-dawl tal-impenji politiċi taht il-Ftehim ta' Pariġi u fil-livell tal-Unjoni, huwa probabbli li aktar u aktar Stati Membri ser jistabbilixxu skemi ta' tikkettar jew jimponu rekwiziti oħrajn fil-konfront ta' parteċipanti fis-swieq finanzjarji jew ta' emittenti fir-rigward tal-promozzjoni ta' prodotti finanzjarji jew bonds korporattivi bħala ambjentalment sostenibbli. Ftali każijiet, l-Istati Membri jużaw is-sistemi nazzjonali ta' klassifikazzjoni tagħhom stess sabiex jiddeterminaw liema investimenti jikkwalifikaw bħala sostenibbli. Jekk daww l-iskemi nazzjonali ta' tikkettar jew rekwiziti nazzjonali jużaw kriterji differenti biex jiġi determinat liema attivitajiet ekonomiċi jikkwalifikaw bħala ambjentalment sostenibbli, l-investituri jkunu skoragguti milli jinvestu fil-livell transkonfinali minhabba diffikultajiet fil-paragun ta' opportunitajiet differenti ta' investment. Barra minn hekk, l-operaturi ekonomiċi li jixtiequ jattiraw l-investment minn madwar l-Unjoni jkollhom jissodisfaw kriterji differenti fi Stati Membri differenti sabiex l-attivitajiet tagħhom jikkwalifikaw bħala ambjentalment sostenibbli. In-nuqqas ta' kriterji komuni b'hekk iżid l-ispejjeż u jiskoraġġixxi b'mod sinifikanti lill-operaturi ekonomiċi milli jaċċessaw swieq kapitali transkonfinali għall-iskop ta' investment sostenibbli.

(*) Deċiżjoni Nru 1386/2013/UE tal-Parlament Ewropew u tal-Kunsill tal-20 ta' Novembru 2013 dwar Programm Ġenerali ta' Azzjoni Ambjentali tal-Unjoni sal-2020 "Nghixu tajjeb, fil-limiti tal-pjaneta tagħna" (ĠU L 354, 28.12.2013, p. 171).

- (12) Il-kriterji biex jiġi determinat jekk attività ekonomika tikkwalifikax bhala ambjentalment sostenibbli jenhtieg li jiġu armonizzati fil-livell tal-Unjoni sabiex jitnehhew l-ostakli għall-funzjonament tas-suq intern fir-rigward tal-generazzjoni ta' fondi għal proġetti ta' sostenibbiltà, u sabiex jiġi evitat li jerggħu jitfaċċaw ostakli għal tali proġetti. B'din l-armonizzazzjoni, l-operaturi ekonomiċi jsibuha aktar faċli li jiġġeneraw finanzjament, fil-livell transkonfinali, għall-attivitajiet ambjentalment sostenibbli tagħhom, minhabba li l-attivitajiet ekonomiċi tagħhom ikunu jistgħu jiġu pparagunati ma' kriterji uniformi sabiex jintgħażlu bhala assi sottostanti għal investimenti ambjentalment sostenibbli. B'hekk tali armonizzazzjoni tiffaċilita l-investment sostenibbli fil-livell transkonfinali fi hdan l-Unjoni.
- (13) Jekk il-partecipanti fis-swieq finanzjarji ma jagħtu l-ebda spjegazzjoni lill-investituri dwar kif l-attivitajiet li jinvestu fihom jikkontribwixxu għall-objettivi ambjentali, jew jekk il-partecipanti fis-swieq finanzjarji jużaw kunċetti differenti fil-ispejgazzjoni tagħhom fir-rigward ta' xi tkun attività ekonomika ambjentalment sostenibbli, l-investituri ser isibuha ta' piż b'mod sproporzjonat li jivverifikaw u jipparagunaw prodotti finanzjarji differenti. Instab li tali prattiki jiskoraġġixxu lill-investituri milli jinvestu fi prodotti finanzjarji ambjentalment sostenibbli. Barra minn hekk, in-nuqqas ta' fiduċja tal-investituri għandu impatt negattiv kbir fuq is-suq għall-investment sostenibbli. Intwera wkoll li regoli nazzjonali u inizjattivi bbażati fuq is-suq meħudin biex tiġi indirizzata dik il-kwistjoni fi hdan il-fruntieri nazzjonali jwasslu għall-frammentazzjoni tas-suq intern. Jekk il-partecipanti fis-swieq finanzjarji jiddivulgaw kif u sa liema punt il-prodotti finanzjarji li jsiru disponibbli bhala ambjentalment sostenibbli jinvestu f'attivitajiet li jissodisfaw il-kriterji għal attivitajiet ekonomiċi ambjentalment sostenibbli taht dan ir-Regolament, u jekk il-partecipanti fis-swieq finanzjarji għal tali divulgazzjoni jużaw kriterji komuni madwar l-Unjoni, dan jgħin lill-investituri jipparagunaw opportunitajiet bejn il-fruntieri u jinċentiva lil kumpanniji li jsir investment fihom biex jagħmlu l-mudelli kummerċjali tagħhom aktar ambjentalment sostenibbli. Barra minn hekk, l-investituri jinvestu fi prodotti finanzjarji ambjentalment sostenibbli b'aktar fiduċja madwar l-Unjoni, u b'hekk jitjieb il-funzjonament tas-suq intern.
- (14) Biex jindirizzaw l-ostakli eżistenti fil-funzjonament tas-suq intern u biex jevitaw li tali ostakli jitfaċċaw fil-futur, jenhtieg li l-Istati Membri u l-Unjoni jiġu rikjesti jużaw kunċett komuni ta' investment ambjentalment sostenibbli meta jintroduċu rekwiżiti fil-livell nazzjonali u tal-Unjoni fir-rigward ta' partecipanti fis-swieq finanzjarji jew ta' emittenti għall-finijiet ta' tikkettar ta' prodotti finanzjarji jew bonds korporattivi li jkunu kummerċjalizzati bhala ambjentalment sostenibbli. Sabiex ikunu evitati l-frammentazzjoni tas-suq u ħsara lill-interessi tal-konsumaturi u tal-investituri bhala rizultat ta' ideat divergenti ta' attivitajiet ekonomiċi ambjentalment sostenibbli, rekwiżiti nazzjonali li magħhom il-partecipanti fis-swieq finanzjarji jew l-emittenti ikollhom jikkonformaw biex jikkummerċjalizzaw prodotti finanzjarji jew bonds korporattivi bhala ambjentalment sostenibbli jenhtieg li jkunu bbażati fuq il-kriterji uniformi għall-attivitajiet ekonomiċi ambjentalment sostenibbli. Tali partecipanti fis-swieq finanzjarji u emittenti jinkludu partecipanti fis-swieq finanzjarji li jagħmlu disponibbli prodotti finanzjarji ambjentalment sostenibbli u kumpanniji mhux finanzjarji li johorġu bonds korporattivi ambjentalment sostenibbli.
- (15) L-istabbiliment ta' kriterji għal attivitajiet ekonomiċi ambjentalment sostenibbli jista' jhegġeg lill-atturi ekonomiċi li mhumiex koperti b'dan ir-Regolament biex, fuq bażi volontarja, jippubblikaw u jiddivulgaw fis-siti web tagħhom informazzjoni dwar l-attivitajiet ekonomiċi ambjentalment sostenibbli li huma jwettqu. Dik l-informazzjoni tgħin mhux biss lill-partecipanti fis-swieq finanzjarji u atturi rilevanti oħrajn fis-swieq finanzjarji biex jidentifikaw faċilment liema operaturi ekonomiċi jwettqu attivitajiet ekonomiċi ambjentalment sostenibbli, iżda tagħmilha wkoll aktar faċli għal dawk l-operaturi ekonomiċi biex jiġġeneraw finanzjament għall-attivitajiet ambjentalment sostenibbli tagħhom.

- (16) Klassifikazzjoni ta' attivitajiet ekonomiċi ambjentalment sostenibbli fil-livell tal-Unjoni mistennija tiffacilita l-iżvilupp ta' politiki futuri tal-Unjoni f'appogg għall-finanzjament sostenibbli, inklużi standards fl-Unjoni kollha għal prodotti finanzjarji ambjentalment sostenibbli u l-istabbiliment eventwali ta' tikketti li jirrikonoxxu formalment il-konformità ma' daww l-istandards madwar l-Unjoni. Din tista' wkoll isservi bħala l-bażi għal miżuri ekonomiċi u regolatorji oħra. Rekwiżiti legali uniformi għad-determinazzjoni tal-grad ta' sostenibbiltà ambjentali tal-investimenti, abbażi ta' kriterji uniformi għal attivitajiet ekonomiċi ambjentalment sostenibbli, huma meħtieġa bħala referenza għal-liġi futura tal-Unjoni li jkollha l-għan li tiffacilita l-bidla direzzjonali tal-investment lejn attivitajiet ekonomiċi ambjentalment sostenibbli.
- (17) Fil-kuntest tal-kisba tal-SDGs fl-Unjoni, l-għażliet ta' politika, bħall-holqien ta' Fond Ewropew għall-Investimenti Strateġiċi, kienu effettivi biex jikkontribwixxu għall-kanalizzazzjoni ta' investment privat, flimkien man-nefqa pubblika, lejn investimenti sostenibbli. Ir-Regolament (UE) 2015/1017 tal-Parlament Ewropew u tal-Kunsill ⁽⁵⁾ jispeċifika mira ta' investment relatat mal-klima ta' 40 % għal proġetti ta' infrastruttura u ta' innovazzjoni taħt il-Fond Ewropew għall-Investimenti Strateġiċi. Il-kriterji komuni biex jiġi determinat jekk attivitajiet ekonomiċi jikkwalifikawx bħala sostenibbli, inkluż l-impatt tagħhom fuq l-ambjent, jistgħu jservu ta' pedament għal inizjattivi futuri simili tal-Unjoni għall-mobilizzazzjoni ta' investment li jkollu objettivi marbuta mal-klima jew objettivi ambjentali oħra.
- (18) Sabiex tiġi evitata hsara lill-interessi tal-investituri, il-manigġers tal-fondi u l-investituri istituzzjonali li jagħmlu disponibbli prodotti finanzjarji jenħtieġ li jiddivulgaw kif u sa fejn huma jużaw il-kriterji għal attivitajiet ekonomiċi ambjentalment sostenibbli biex tiġi determinata s-sostenibbiltà ambjentali tal-investimenti tagħhom. L-informazzjoni ddivulgata jenħtieġ li tgħin lill-investituri jifhmu l-proporzjon tal-investimenti sottostanti għall-prodott finanzjarju f'attivitajiet ekonomiċi ambjentalment sostenibbli bħala percentwal tal-investimenti kollha sottostanti għal dak il-prodott finanzjarju, u b'hekk tgħin lill-investituri jifhmu l-grad ta' sostenibbiltà ambjentali tal-investment. Fejn l-investimenti sottostanti għall-prodott finanzjarju jkunu f'attivitajiet ekonomiċi li jikkontribwixxu għal objettiv ambjentali, l-informazzjoni li għandha tiġi ddivulgata jenħtieġ li tispeċifika l-objettiv jew objettivi ambjentali li għalihom jikkontribwixxi l-investment sottostanti għall-prodott finanzjarju, kif ukoll kif u sa liema punt l-investimenti sottostanti għall-prodott finanzjarju jiffinanzjaw attivitajiet ekonomiċi ambjentalment sostenibbli, u jenħtieġ li tinkludi dettalji dwar il-proporzjonijiet rispettivi tal-attivitajiet ta' facilitazzjoni u transizzjoni. Jenħtieġ li l-Kummissjoni tispeċifika l-informazzjoni li trid tiġi ddivulgata f'dak ir-rigward. Jenħtieġ li dik l-informazzjoni tgħin lill-awtoritajiet nazzjonali tal-kompetizzjoni jivverifikaw faċilment il-konformità ma' dak l-obbligu ta' divulgazzjoni, u jinforzaw tali konformità taħt il-liġi nazzjonali applikabbli. Fejn il-partecipanti fis-swieq finanzjarji ma jiddux kont tal-kriterji għal investimenti ambjentalment sostenibbli, jenħtieġ li jipprovdu dikjarazzjoni għal dak il-għan. Sabiex l-obbligu ta' divulgazzjoni ma jiġix evitat, jenħtieġ li dak l-obbligu japplika wkoll fejn il-prodotti finanzjarji jkunu kummerċjalizzati bħala li jippromwovu karatteristiċi ambjentali, inklużi daww il-prodotti finanzjarji li l-objettiv tagħhom ikun il-protezzjoni ambjentali fis-sens wiesa'.
- (19) L-obbligi ta' divulgazzjoni stabbiliti f'dan ir-Regolament jissupplimentaw ir-regoli dwar divulgazzjonijiet relatati mas-sostenibbiltà stabbiliti fir-Regolament (UE) 2019/2088 tal-Parlament Ewropew u tal-Kunsill ⁽⁶⁾. Biex tissahħah it-trasparenza u jiġi pprovdut punt ta' paragun oġġettiv għall-investituri aħharin mill-partecipanti fis-swieq finanzjarji dwar il-proporzjon ta' investimenti li jiffinanzjaw attivitajiet ekonomiċi ambjentalment sostenibbli, dan ir-Regolament jissupplimenta r-regoli dwar it-trasparenza f'divulgazzjonijiet prekontrattwali u frapporti perjoċi stabbiliti fir-Regolament (UE) 2019/2088. Id-definizzjoni ta' "investment sostenibbli" fir-Regolament (UE) 2019/2088 tinkludi investimenti f'attivitajiet ekonomiċi li jikkontribwixxu għal objettiv ambjentali li, fost l-oħrajn, jenħtieġ li jinkludi investimenti f'"attivitajiet ekonomiċi ambjentalment sostenibbli" fis-sens ta' dan ir-Regolament. Barra minn hekk, ir-Regolament (UE) 2019/2088 jikkunsidra investment bħala investment sostenibbli jekk ma jagħmel hsara sinifikanti lil ebda objettiv ambjentali jew soċjali kif stipulat f'dak ir-Regolament.

⁽⁵⁾ Regolament (UE) 2015/1017 tal-Parlament Ewropew u tal-Kunsill tal-25 ta' Ġunju 2015 dwar il-Fond Ewropew għall-Investimenti Strateġiċi, iċ-Ċentru Ewropew ta' Konsulenza għall-Investimenti u l-Portal Ewropew ta' Proġetti ta' Investment u li jemenda r-Regolamenti (UE) Nru 1291/2013 u (UE) Nru 1316/2013 - il-Fond Ewropew għall-Investimenti Strateġiċi (ĠU L 169, 1.7.2015, p. 1).

⁽⁶⁾ Regolament (UE) 2019/2088 tal-Parlament Ewropew u tal-Kunsill tas-27 ta' Novembru 2019 dwar divulgazzjonijiet relatati mas-sostenibbiltà fis-settur tas-servizzi finanzjarji (ĠU L 317, 9.12.2019, p. 1).

- (20) Sabiex jiġu żgurati l-affidabbiltà, il-konsistenza u l-komparabbiltà ta' divulgazzjonijiet relatati mas-sostenibbiltà fis-settur tas-servizzi finanzjarji, id-divulgazzjonijiet taht dan ir-Regolament jenhtieg li jużaw indikaturi tas-sostenibbiltà eżistenti sa fejn ikun fattibbli kif propost mill-Parlament Ewropew fir-riżoluzzjoni tiegħu tad-29 ta' Mejju 2018 dwar il-finanzjament sostenibbli ⁽⁷⁾. F'dak il-kuntest, jenhtieg li l-kriterji tekniċi ta' skrinjar, sa fejn ikun fattibbli, ikunu bbażati fuq l-indikaturi tas-sostenibbiltà li huma msemmija fir-Regolament (UE) 2019/2088.
- (21) Fir-rigward tal-attivitajiet ekonomiċi mwettqa minn imprizi li mhumiex mehtieġa jiddivulgaw informazzjoni taht dan ir-Regolament, jista' jkun hemm każijiet eċċezzjonali fejn il-partecipanti fis-swieg finanzjarji ma jistgħux jiksbu b'mod raġonevoli l-informazzjoni rilevanti biex jiddeterminaw b'mod affidabbli l-allinjament mal-kriterji tekniċi ta' skrinjar stabbiliti taht dan ir-Regolament. F'tali każijiet eċċezzjonali u unikament għal dawk l-attivitajiet ekonomiċi li għalihom ma setgħetx tinkiseb informazzjoni kompluta, affidabbli u f'waqtha, jenhtieg li l-partecipanti fis-swieg finanzjarji jkunu jistgħu jwettqu valutazzjonijiet u stimi komplementari abbażi ta' informazzjoni minn sorsi oħra. Tali valutazzjonijiet u stimi jenhtieg li jikkumpensaw biss għal partijiet limitati u speċifiċi tal-elementi tad-data mixtieqa, u jipproduċu eżitu prudenti. Sabiex jiġi żgurat li d-divulgazzjoni lill-investituri tkun ċara u mhux qarrieqa, il-partecipanti fis-swieg finanzjarji jenhtieg li jispjegaw b'mod ċar il-bażi għall-konkluzjonijiet tagħhom kif ukoll ir-raġunijiet għalfejn kellhom jagħmlu tali valutazzjonijiet u stimi komplementari għall-finijiet ta' divulgazzjoni lill-investituri aħharin.
- (22) Fil-Komunikazzjoni tagħha tal-20 ta' Ġunju 2019 dwar "Linji gwida dwar ir-rappurtar mhux finanzjarju: Supplement dwar ir-rappurtar ta' informazzjoni relatata mal-klima", il-Kummissjoni tirrakkomanda li ċerti kumpanniji kbar jirrappurtaw dwar ċerti indikaturi ta' prestazzjoni ewlenin relatati mal-klima (KPIs, key performance indicators) li huma bbażati fuq il-qafas stabbilit minn dan ir-Regolament. B'mod partikolari, l-informazzjoni dwar il-proporzjon tal-fatturat, in-nefqa tal-kapital (CapEx, capital expenditure) jew in-nefqa operattiva (OpEx, operating expenditure) ta' tali kumpanniji mhux finanzjarji kbar li jkunu assoċjati ma' attivitajiet ekonomiċi ambjentalment sostenibbli, kif ukoll il-KPIs li jkunu mfassla apposta għal kumpanniji finanzjarji kbar, hija utli għall-investituri li huma interessati f'kumpanniji li l-prodotti u s-servizzi tagħhom jikkontribwixxu b'mod sostanzjali għal kwalunkwe wiehed mill-oġettivi ambjentali stabbiliti f'dan ir-Regolament. Huwa għalhekk xieraq li tkun mehtieġa l-pubblikazzjoni annwali ta' tali KPIs minn tali kumpanniji kbar u li dak ir-rekwiżit jiġi definit aktar fatti delegati, b'mod partikolari fir-rigward ta' kumpanniji finanzjarji kbar. Filwaqt li jkun ta' piz sproporzjonat li tali rekwiżit jiġi estiz għal kumpanniji li jkunu iżgħar, il-kumpanniji li jkunu iżgħar jistgħu volontarjament jiddeċiedu li jippubblikaw tali informazzjoni.
- (23) Sabiex tiġi determinata s-sostenibbiltà ambjentali ta' attività ekonomika speċifika, jenhtieg li titwaqqaf lista eżawrjenti ta' oġettivi ambjentali. Is-sitt oġettivi ambjentali li dan ir-Regolament jenhtieg li jkopri huma: il-mitigazzjoni tat-tibdil fil-klima; l-adattament għat-tibdil fil-klima; l-użu sostenibbli u l-protezzjoni tar-riżorsi tal-ilma u tal-baħar; it-transizzjoni lejn ekonomija ċirkolari; il-prevenzjoni u l-kontroll tat-tniġġis; u l-protezzjoni u r-restawr tal-bijodiversità u l-ekosistemi.
- (24) Attività ekonomika li għandha bħala oġettiv ambjentali l-mitigazzjoni tat-tibdil fil-klima jenhtieg li tikkontribwixxi b'mod sostanzjali għall-istabbilizzazzjoni tal-emissjonijiet ta' gassijiet serra billi tevitahom jew tnaqqashom jew billi ssahhaħ l-assorbimenti ta' gassijiet serra. L-attività ekonomika jenhtieg li tkun konsistenti mal-mira fit-tul dwar it-temperatura tal-Ftehim ta' Pariġi. Dak l-oġettiv ambjentali jenhtieg li jiġi interpretat skont il-liġi rilevanti tal-Unjoni, inkluża d-Direttiva 2009/31/KE tal-Parlament Ewropew u tal-Kunsill ⁽⁸⁾.
- (25) Attività ekonomika li għandha bħala oġettiv ambjentali l-adattament għat-tibdil fil-klima jenhtieg li tikkontribwixxi b'mod sostanzjali għat-tnaqqis jew il-prevenzjoni tal-impatt negattiv tal-klima attwali jew mistennija fil-futur, jew tar-riskji ta' tali impatt negattiv, kemm jekk fuq dik l-attività nnifisha kif ukoll jekk fuq persuni, in-natura jew assi. Dak l-oġettiv ambjentali jenhtieg li jiġi interpretat skont il-liġi rilevanti tal-Unjoni u l-Qafas ta' Sendai għat-Tnaqqis tar-Riskju ta' Diżastri 2015-2030.

⁽⁷⁾ ĠU C 76, 9.3.2020, p. 23.

⁽⁸⁾ Direttiva 2009/31/KE tal-Parlament Ewropew u tal-Kunsill tat-23 ta' April 2009 dwar il-ħzin ġeoloġiku tad-dijossidu tal-karbonju u li temenda d-Direttiva tal-Kunsill 85/337/KEE, id-Direttivi 2000/60/KE, 2001/80/KE, 2004/35/KE, 2006/12/KE, 2008/1/KE u r-Regolament (KE) Nru 1013/2006 (ĠU L 140, 5.6.2009, p. 114).

- (26) L-objettiv ambjentali tal-użu sostenibbli u l-protezzjoni tar-riżorsi tal-ilma u tal-baħar jenhtieg li jiġi interpretat skont il-liġi rilevanti tal-Unjoni, inklużi r-Regolament (UE) Nru 1380/2013 tal-Parlament Ewropew u tal-Kunsill ⁽⁹⁾ u d-Direttivi 2000/60/KE ⁽¹⁰⁾, 2006/7/KE ⁽¹¹⁾, 2006/118/KE ⁽¹²⁾, 2008/56/KE ⁽¹³⁾ u 2008/105/KE ⁽¹⁴⁾ tal-Parlament Ewropew u tal-Kunsill, id-Direttivi tal-Kunsill 91/271/KEE ⁽¹⁵⁾, 91/676/KEE ⁽¹⁶⁾ u 98/83/KE ⁽¹⁷⁾ u d-Deciżjoni tal-Kummissjoni (UE) 2017/848 ⁽¹⁸⁾ u skont il-komunikazzjonijiet tal-Kummissjoni tat-18 ta' Lulju 2007 bit-titolu "Li tindirizza l-isfida tal-iskarsezza tal-ilma u l-perijodi ta' nixfa fl-Unjoni Ewropea", tal-14 ta' Novembru 2012 bit-titolu "Blueprint għas-Salvagwardja tar-Riżorsi tal-Ilma tal-Ewropa" u tal-11 ta' Marzu 2019 bit-titolu "Approċċ strategiku tal-Unjoni Ewropea għall-farmaċewtiċi fl-ambjent".
- (27) L-objettiv ambjentali tat-transizzjoni lejn ekonomija ċirkolari jenhtieg li jiġi interpretat skont il-liġi rilevanti tal-Unjoni fl-oqsmha tal-ekonomija ċirkolari, tal-iskart u tas-sustanzi kimiċi, inklużi r-Regolamenti (KE) Nru 1013/2006 ⁽¹⁹⁾, (KE) Nru 1907/2006 ⁽²⁰⁾ u (UE) 2019/1021 ⁽²¹⁾ tal-Parlament Ewropew u tal-Kunsill u d-Direttivi 94/62/KE ⁽²²⁾, 2000/53/KE ⁽²³⁾, 2006/66/KE ⁽²⁴⁾, 2008/98/KE ⁽²⁵⁾, 2010/75/UE ⁽²⁶⁾, 2011/65/UE ⁽²⁷⁾, 2012/19/UE ⁽²⁸⁾, (UE) 2019/883 ⁽²⁹⁾ u (UE) 2019/904 ⁽³⁰⁾ tal-Parlament Ewropew u tal-Kunsill, id-Direttiva tal-
-
- ⁽⁹⁾ Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deciżjoni tal-Kunsill 2004/585/KE (ĠU L 354, 28.12.2013, p. 22).
- ⁽¹⁰⁾ Direttiva 2000/60/KE tal-Parlament Ewropew u tal-Kunsill tat-23 ta' Ottubru 2000 li tistabbilixxi qafas għal azzjoni Komunitarja fil-qasam tal-politika tal-ilma (ĠU L 327, 22.12.2000, p. 1).
- ⁽¹¹⁾ Direttiva 2006/7/KE tal-Parlament Ewropew u tal-Kunsill tal-15 ta' Frar 2006 dwar l-immaniġġjar tal-kwalità tal-ilma għall-ghawm u li thassar id-Direttiva 76/160/KEE (ĠU L 64, 4.3.2006, p. 37).
- ⁽¹²⁾ Direttiva 2006/118/KE tal-Parlament Ewropew u tal-Kunsill tat-12 ta' Diċembru 2006 dwar il-protezzjoni tal-ilma ta' taht l-art kontra t-tniġġis u d-deterjorament (ĠU L 372, 27.12.2006, p. 19).
- ⁽¹³⁾ Direttiva 2008/56/KE tal-Parlament Ewropew u tal-Kunsill tas-17 ta' Ġunju 2008 li tistabbilixxi Qafas għal Azzjoni Komunitarja fil-qasam tal-Politika tal-Ambjent Marin (Direttiva Kwadru dwar l-Istrateġija Marina) (ĠU L 164, 25.6.2008, p. 19).
- ⁽¹⁴⁾ Direttiva 2008/105/KE tal-Parlament Ewropew u tal-Kunsill tas-16 ta' Diċembru 2008 dwar standards ta' kwalità ambjentali fil-qasam tal-politika tal-ilma, li temenda u sussegwentement thassar id-Direttivi tal-Kunsill 82/176/KEE, 83/513/KEE, 84/156/KEE, 84/491/KEE, 86/280/KEE u li temenda d-Direttiva 2000/60/KE tal-Parlament Ewropew u tal-Kunsill (ĠU L 348, 24.12.2008, p. 84).
- ⁽¹⁵⁾ Direttiva tal-Kunsill 91/271/KEE tal-21 ta' Mejju 1991 dwar it-trattament tal-ilma urban mormi (ĠU L 135, 30.5.1991, p. 40).
- ⁽¹⁶⁾ Direttiva tal-Kunsill 91/676/KEE tat-12 ta' Diċembru 1991 dwar il-protezzjoni tal-ilma kontra t-tniġġis ikkawżat min-nitrati minn sorsi agrikoli (ĠU L 375, 31.12.1991, p. 1).
- ⁽¹⁷⁾ Direttiva tal-Kunsill 98/83/KE tat-3 ta' Novembru 1998 dwar il-kwalità tal-ilma maħsub għall-konsum mill-bniedem (ĠU L 330, 5.12.1998, p. 32).
- ⁽¹⁸⁾ Deciżjoni tal-Kummissjoni (UE) 2017/848 tas-17 ta' Mejju 2017 li tistabbilixxi kriterji u standards metodoloġiċi ta' status ambjentali tajjeb tal-ilmiġiet tal-baħar, kif ukoll speċifikazzjonijiet u metodi standardizzati għall-monitoraġġ u l-valutazzjoni, u li thassar id-Deciżjoni 2010/477/UE (ĠU L 125, 18.5.2017, p. 43).
- ⁽¹⁹⁾ Regolament (KE) Nru 1013/2006 tal-Parlament Ewropew u tal-Kunsill tal-14 ta' Ġunju 2006 dwar vjeġġi ta' skart (ĠU L 190, 12.7.2006, p. 1).
- ⁽²⁰⁾ Regolament (KE) Nru 1907/2006 tal-Parlament Ewropew u tal-Kunsill tat-18 ta' Diċembru 2006 dwar ir-registrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH), li jstabbilixxi Agenzija Ewropea għas-Sustanzi Kimiċi, li jemenda d-Direttiva 1999/45/KE u li jhassar ir-Regolament (KEE) Nru 793/93 tal-Kunsill u r-Regolament (KE) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi 91/155/KEE, 93/67/KEE, 93/105/KE u 2000/21/KE tal-Kummissjoni (ĠU L 396, 30.12.2006, p. 1).
- ⁽²¹⁾ Regolament (UE) 2019/1021 tal-Parlament Ewropew u tal-Kunsill tal-20 ta' Ġunju 2019 dwar il-pollutanti organiċi persistenti (ĠU L 169, 25.6.2019, p. 45).
- ⁽²²⁾ Direttiva tal-Parlament Ewropew u tal-Kunsill 94/62/KE tal-20 ta' Diċembru 1994 dwar l-imballaġġ u l-iskart mill-imballaġġ (ĠU L 365, 31.12.1994, p. 10).
- ⁽²³⁾ Direttiva 2000/53/KE tal-Parlament Ewropew u tal-Kunsill tat-18 ta' Settembru 2000 dwar vetturi li m'għadhomx jintużaw (ĠU L 269, 21.10.2000, p. 34).
- ⁽²⁴⁾ Direttiva 2006/66/KE tal-Parlament Ewropew u tal-Kunsill tas-6 ta' Settembru 2006 dwar batteriji u akkumulaturi u skart ta' batteriji u ta' akkumulaturi u li thassar id-Direttiva 91/157/KEE (ĠU L 266, 26.9.2006, p. 1).
- ⁽²⁵⁾ Direttiva 2008/98/KE tal-Parlament Ewropew u tal-Kunsill tad-19 ta' Novembru 2008 dwar l-iskart u li thassar ċerti Direttivi (ĠU L 312, 22.11.2008, p. 3).
- ⁽²⁶⁾ Direttiva 2010/75/UE tal-Parlament Ewropew u tal-Kunsill tal-24 ta' Novembru 2010 dwar l-emissjonijiet industrijali (il-prevenzjoni u l-kontroll integrati tat-tniġġis) (ĠU L 334, 17.12.2010, p. 17).
- ⁽²⁷⁾ Direttiva 2011/65/UE tal-Parlament Ewropew u tal-Kunsill tat-8 ta' Ġunju 2011 dwar ir-restrizzjoni tal-użu ta' ċerti sustanzi perikolużi fit-tagħmir elettriku u elettroniku (ĠU L 174, 1.7.2011, p. 88).
- ⁽²⁸⁾ Direttiva 2012/19/UE tal-Parlament Ewropew u tal-Kunsill tal-4 ta' Lulju 2012 dwar skart ta' tagħmir elettriku u elettroniku (WEEE) (ĠU L 197, 24.7.2012, p. 38).
- ⁽²⁹⁾ Direttiva (UE) 2019/883 tal-Parlament Ewropew u tal-Kunsill tas-17 ta' April 2019 dwar il-facilitajiet tal-akkoljenza fil-portijiet għall-konsenja ta' skart minn bastimenti, li temenda d-Direttiva 2010/65/UE u li thassar id-Direttiva 2000/59/KE (ĠU L 151, 7.6.2019, p. 116).
- ⁽³⁰⁾ Direttiva (UE) 2019/904 tal-Parlament Ewropew u tal-Kunsill tal-5 ta' Ġunju 2019 dwar it-tnaqqis tal-impatt ta' ċerti prodotti tal-plastik fuq l-ambjent (ĠU L 155, 12.6.2019, p. 1).

Kunsill 1999/31/KE ⁽³¹⁾, ir-Regolament tal-Kummissjoni (UE) Nru 1357/2014 ⁽³²⁾ u d-Deciżjonijiet tal-Kummissjoni 2000/532/KE ⁽³³⁾ u 2014/955/UE ⁽³⁴⁾, u l-komunikazzjonijiet tal-Kummissjoni tat-2 ta' Diċembru 2015 bit-titolu "L-għeluq taċ-ċirku - Pjan ta' azzjoni tal-UE għal Ekonomija Ċirkolari" u tas-16 ta' Jannar 2018 bit-titolu "Strateġija Ewropea għall-Plastiks f'Ekonomija Ċirkolari".

- (28) Attività ekonomika tista' tikkontribwixxi b'mod sostanzjali għall-oġġettiv ambjentali ta' transizzjoni lejn ekonomija ċirkolari permezz ta' diversi modi. Hija tista', pereżempju, iżżid id-durabbiltà, ir-riparabbiltà, il-kapaċità ta' titjib fil-kwalità u l-kapaċità tal-użu mill-ġdid ta' prodotti, jew tista' tnaqqas l-użu ta' riżorsi permezz tad-disinn u l-għażla ta' materjali, tiffacilita l-użu għal skop ġdid, iż-żarmar u d-dekostruzzjoni fis-settur tal-bini u tal-konstruzzjoni, b'mod partikolari għat-tnaqqis tal-użu ta' materjali tal-bini u l-promozzjoni tal-użu mill-ġdid ta' materjali tal-bini. Hija tista' wkoll tikkontribwixxi sostanzjalment għall-oġġettiv ambjentali ta' transizzjoni lejn ekonomija ċirkolari billi tiżviluppa mudelli ta' negozju "prodott bħala servizz" u ktajjen ċirkolari ta' valur, bil-għan li l-prodotti, il-komponenti u l-materjali jinżammu fl-oġġla utilità u valur tagħhom għall-itwal żmien possibbli. Jenhtieg li kwalunkwe tnaqqis tal-kontenut ta' sustanzi perikolużi fil-materjali u l-prodotti matul iċ-ċiklu tal-ħajja, inkluż billi jiġu sostitwiti b'alternattivi aktar sikuri, ikun, bħala minimu, f'konformità mal-liġi tal-Unjoni. Attività ekonomika tista' wkoll tikkontribwixxi b'mod sostanzjali għall-oġġettiv ambjentali ta' transizzjoni lejn ekonomija ċirkolari billi tnaqqas il-hela tal-ikel fil-produzzjoni, l-ipproċessar, il-manifattura jew id-distribuzzjoni tal-ikel.
- (29) L-oġġettiv ambjentali ta' prevenzjoni u kontroll tat-tniġġis jenhtieg li jiġi interpretat skont il-liġi rilevanti tal-Unjoni, inklużi d-Direttivi 2000/60/KE, 2004/35/KE ⁽³⁵⁾, 2004/107/KE ⁽³⁶⁾, 2006/118/KE, 2008/50/KE ⁽³⁷⁾, 2008/105/KE, 2010/75/UE, (UE) 2016/802 ⁽³⁸⁾ u (UE) 2016/2284 ⁽³⁹⁾ tal-Parlament Ewropew u tal-Kunsill.
- (30) L-oġġettiv ambjentali tal-protezzjoni u r-restawr tal-bijodiversità u l-ekosistemi jenhtieg li jiġi interpretat skont il-liġi rilevanti tal-Unjoni, inklużi r-Regolamenti (UE) Nru 995/2010 ⁽⁴⁰⁾, (UE) Nru 511/2014 ⁽⁴¹⁾ u (UE) Nru 1143/2014 ⁽⁴²⁾ tal-Parlament Ewropew u tal-Kunsill, id-Direttiva 2009/147/KE tal-Parlament Ewropew u tal-Kunsill ⁽⁴³⁾, ir-Regolament tal-Kunsill (KE) Nru 338/97 ⁽⁴⁴⁾, id-Direttivi tal-Kunsill 91/676/KEE u 92/43/KEE ⁽⁴⁵⁾, u skont il-komunikazzjonijiet tal-Kummissjoni tal-21 ta' Mejju 2003 bit-titolu "Infurzar tal-Liġi, Tmexxija u Kummerċ

⁽³¹⁾ Direttiva tal-Kunsill 1999/31/KE tas-26 ta' April 1999 dwar ir-rimi ta' skart f'landfill (ĠU L 182, 16.7.1999, p. 1).

⁽³²⁾ Regolament tal-Kummissjoni (UE) Nru 1357/2014 tat-18 ta' Diċembru 2014 li jiehu post l-Anness III tad-Direttiva 2008/98/KE tal-Parlament Ewropew u tal-Kunsill dwar l-iskart u li jħassar ċertu Direttivi (ĠU L 365, 19.12.2014, p. 89).

⁽³³⁾ Deciżjoni tal-Kummissjoni 2000/532/KE tat-3 ta' Mejju 2000 li tissostitwixxi d-Deciżjoni 94/3/KE li tistabbilixxi lista ta' skart skont l-Artikolu 1(a) tad-Direttiva tal-Kunsill 75/442/KEE dwar l-iskart u d-Deciżjoni tal-Kunsill 94/904/KE li tistabbilixxi lista ta' skart perikoluż skont l-Artikolu 1(4) tad-Direttiva tal-Kunsill 91/689/KEE dwar skart perikoluż (ĠU L 226, 6.9.2000, p. 3).

⁽³⁴⁾ Deciżjoni tal-Kummissjoni 2014/955/UE tat-18 ta' Diċembru 2014 li temenda d-Deciżjoni 2000/532/KE dwar il-lista ta' skart skont id-Direttiva 2008/98/KE tal-Parlament Ewropew u tal-Kunsill (ĠU L 370, 30.12.2014, p. 44).

⁽³⁵⁾ Direttiva 2004/35/KE tal-Parlament Ewropew u tal-Kunsill tal-21 ta' April 2004 dwar ir-responsabbiltà ambjentali f'dak li għandu x'jaqsam mal-prevenzjoni u r-rimedju għal danni ambjentali (ĠU L 143, 30.4.2004, p. 56).

⁽³⁶⁾ Direttiva 2004/107/KE tal-Parlament Ewropew u tal-Kunsill tal-15 ta' Diċembru 2004 dwar l-arseniku, il-kadmju, il-merkurju, in-nikil u l-idrokarboni aromatiċi polikikliči fl-arja ambjentali (ĠU L 23, 26.1.2005, p. 3).

⁽³⁷⁾ Direttiva 2008/50/KE tal-Parlament Ewropew u tal-Kunsill tal-21 ta' Mejju 2008 dwar il-kwalità tal-arja fl-ambjent u arja iktar nadifa għall-Ewropa (ĠU L 152, 11.6.2008, p. 1).

⁽³⁸⁾ Direttiva (UE) 2016/802 tal-Parlament Ewropew u tal-Kunsill tal-11 ta' Mejju 2016 dwar tnaqqis tal-kontenut tal-kubrit f'ċerti karburanti likwidi (ĠU L 132, 21.5.2016, p. 58).

⁽³⁹⁾ Direttiva (UE) 2016/2284 tal-Parlament Ewropew u tal-Kunsill tal-14 ta' Diċembru 2016 dwar it-tnaqqis tal-emissjonijiet nazzjonali ta' ċerti inkwinanti atmosferiċi, li temenda d-Direttiva 2003/35/KE u li tħassar id-Direttiva 2001/81/KE (ĠU L 344, 17.12.2016, p. 1).

⁽⁴⁰⁾ Regolament (UE) Nru 995/2010 tal-Parlament Ewropew u tal-Kunsill tal-20 ta' Ottubru 2010 li jistabbilixxi l-obbligi tal-operaturi li jqiegħdu fis-suq injam u prodotti tal-injam (ĠU L 295, 12.11.2010, p. 23).

⁽⁴¹⁾ Regolament (UE) Nru 511/2014 tal-Parlament Ewropew u tal-Kunsill tas-16 ta' April 2014 dwar miżuri ta' konformità għall-utenti mill-Protokoll ta' Nagoya dwar l-Aċċess għal Riżorsi Genetiċi u l-Qsim Ġust u Ekwu ta' Benefiċċji li Jirriżultaw mill-Użu tagħhom fl-Unjoni (ĠU L 150, 20.5.2014, p. 59).

⁽⁴²⁾ Regolament (UE) Nru 1143/2014 tal-Parlament Ewropew u tal-Kunsill tat-22 ta' Ottubru 2014 dwar il-prevenzjoni u l-ġestjoni tal-introduzzjoni u t-tixrid ta' speċijiet aljeni invażivi (GU L 317, 4.11.2014, p. 35).

⁽⁴³⁾ Direttiva 2009/147/KE tal-Parlament Ewropew u tal-Kunsill tat-30 ta' Novembru 2009 dwar il-konservazzjoni tal-ghasafar selvaġġi (ĠU L 20, 26.1.2010, p. 7).

⁽⁴⁴⁾ Regolament tal-Kunsill (KE) Nru 338/97 tad-9 ta' Diċembru 1996 dwar il-protezzjoni ta' speċi ta' fawna u flora selvaġġi billi jkun regolat il-kummerċ fihom (GU L 61, 3.3.1997, p. 1).

⁽⁴⁵⁾ Direttiva tal-Kunsill 92/43/KEE tal-21 ta' Mejju 1992 dwar il-konservazzjoni tal-habitat naturali u tal-fawna u l-flora selvaġġa (GU L 206, 22.7.1992, p. 7).

fis-Settur Forestali (FLEGT)", tat-3 ta' Mejju 2011 bit-titolu "L-assigurazzjoni ta' hajjitna, il-kapital naturali taghna: strategija tal-UE għall-bijodiversità sal-2020", tas-6 ta' Mejju 2013 bit-titolu "L-Infrastruttura Ekoloġika (IE) – Insaħħu l-Kapital Naturali tal-Ewropa", tas-26 ta' Frar 2016 bit-titolu "Pjan ta' Azzjoni tal-UE kontra t-Traffikar ta' Organizmi Selvaġġi" u tat-23 ta' Lulju 2019 bit-titolu "It-Tishih tal-Azzjoni tal-UE għall-Protezzjoni u għar-Restawr tal-Foresti tad-Dinja".

- (31) Attività ekonomika tista' tikkontribwixxi b'mod sostanzjali għall-oġġettiv ambjentali tal-protezzjoni u r-restawr tal-bijodiversità u l-ekosistemi, permezz ta' diversi modi, inkluż billi tiproteġi, tikkonserva jew tirrestawra l-bijodiversità u l-ekosistemi, u b'hekk billi ttejjeb is-servizzi tal-ekosistema. Tali servizzi huma miġbura f'erba' kategoriji, jiġifieri servizzi ta' proviżjonament, bħall-proviżjonament tal-ikel u tal-ilma; servizzi ta' regolamentazzjoni, bħall-kontroll tal-klima u tal-mard; servizzi ta' appoġġ, bħač-ċikli tan-nutrijenti u l-produzzjoni tal-ossigenu; u servizzi kulturali, bħall-ghoti ta' benefiċċji spiritwali u rikreattivi.
- (32) Għall-finijiet ta' dan ir-Regolament, it-terminu "għestjoni sostenibbli tal-foresti" jenhtieg li jinftehem billi jittiehed kont tal-prattiki u l-użu ta' foresti u art tal-foresti li jikkontribwixxu għat-titjib tal-bijodiversità jew għat-twaqqif jew il-prevenzjoni tad-degradazzjoni tal-ekosistemi, id-deforestazzjoni u t-telf ta' habitats, billi jittiehed kont tal-amministrazzjoni u l-użu tal-foresti u tal-art tal-foresti b'mod u b'rata li jharsu l-bijodiversità, il-produttività, il-kapaċità ta' riġenerazzjoni, il-vitalità u l-potenzjal tagħhom li jissodisfaw, issa u fil-futur, il-funzjonijiet ekoloġiċi, ekonomiċi u soċjali rilevanti, fil-livell lokali, nazzjonali u dak globali, u li ma jikkawżawx hsara lil ekosistemi oħrajn, kif definit fir-Riżoluzzjoni H1 tat-Tieni Konferenza Ministerjali dwar il-Protezzjoni tal-Foresti fl-Ewropa ta' 16-17 ta' Ġunju 1993 f'Helsinki dwar il-Linji Gwida Generali għall-Ġestjoni Sostenibbli tal-Foresti fl-Ewropa kif ukoll billi jittiehed kont tar-Regolamenti (UE) Nru 995/2010 u (UE) 2018/841 ⁽⁴⁶⁾ tal-Parlament Ewropew u tal-Kunsill u d-Direttiva (UE) 2018/2001 tal-Parlament Ewropew u tal-Kunsill ⁽⁴⁷⁾ u l-Komunikazzjoni tal-Kummissjoni tal-20 ta' Settembru 2013 dwar "Strategija għida tal-UE għall-Foresti: għall-foresti u s-settur ibbażat fuq il-foresti".
- (33) Għall-finijiet ta' dan ir-Regolament, it-terminu "effiċjenza fl-użu tal-enerġija" jintuża b'mod wiesa' u jenhtieg li jinftehem billi jittiehed kont tal-liġi rilevanti tal-Unjoni, inklużi r-Regolament (UE) 2017/1369 tal-Parlament Ewropew u tal-Kunsill ⁽⁴⁸⁾ u d-Direttivi 2012/27/UE ⁽⁴⁹⁾ u (UE) 2018/844 ⁽⁵⁰⁾ tal-Parlament Ewropew u tal-Kunsill, kif ukoll il-miżuri ta' implimentazzjoni adottati taht id-Direttiva 2009/125/KE tal-Parlament Ewropew u tal-Kunsill ⁽⁵¹⁾.
- (34) Għal kull oġġettiv ambjentali, jenhtieg li jiġu stabbiliti kriterji uniformi biex jiġi determinat jekk attivitajiet ekonomiċi jaġhtux kontribut sostanzjali għal dak il-għan. Jenhtieg li element wiehed tal-kriterji uniformi jkun li tiġi evitata hsara sinifikanti lil xi wiehed mill-oġġettivi ambjentali previsti f'dan ir-Regolament. Dan sabiex jiġi evitat li ċerti investimenti jitqiesu ambjentalment sostenibbli f'każijiet fejn l-attivitajiet ekonomiċi li jgawdu minn dawk l-investimenti jikkawżaw hsara lill-ambjent li taqbeż il-kontribut tagħhom għal oġġettiv ambjentali. Jenhtieg li tali kriterji jiehdu kont tač-ċiklu tal-hajja tal-prodotti u s-servizzi pprovduti minn dik l-attività ekonomika minbarra l-impatti ambjentali tal-istess attività ekonomika, inkluż billi jittiehed kont ta' evidenza minn valutazzjonijiet eżistenti tač-ċiklu tal-hajja, b'mod partikolari billi jitqiesu l-produzzjoni, l-użu u t-tmiem tal-hajja tagħhom.

⁽⁴⁶⁾ Regolament (UE) 2018/841 tal-Parlament Ewropew u tal-Kunsill tat-30 ta' Mejju 2018 dwar l-inkluzjoni tal-emissjonijiet u l-assorbimenti ta' gassijiet serra minn użu tal-art, tibdil fl-użu tal-art u l-forestrija fil-qafas ta' politika għall-klima u l-enerġija għall-2030, u li jemenda r-Regolament (UE) Nru 525/2013 u d-Deciżjoni Nru 529/2013/UE (ĠU L 156, 19.6.2018, p. 1).

⁽⁴⁷⁾ Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli (ĠU L 328, 21.12.2018, p. 82).

⁽⁴⁸⁾ Regolament (UE) 2017/1369 tal-Parlament Ewropew u tal-Kunsill tal-4 ta' Lulju 2017 li jistabbilixxi qafas għat-tikkettar tal-enerġija u li jhassar id-Direttiva 2010/30/UE (ĠU L 198, 28.7.2017, p. 1).

⁽⁴⁹⁾ Direttiva 2012/27/UE tal-Parlament Ewropew u tal-Kunsill tal-25 ta' Ottubru 2012 dwar l-effiċjenza fl-enerġija, li temenda d-Direttivi 2009/125/KE u 2010/30/UE u li thassar id-Direttivi 2004/8/KE u 2006/32/KE (ĠU L 315, 14.11.2012, p. 1).

⁽⁵⁰⁾ Direttiva (UE) 2018/844 tal-Parlament Ewropew u tal-Kunsill tat-30 ta' Mejju 2018 li temenda d-Direttiva 2010/31/UE dwar ir-rendiment tal-bini fl-użu tal-enerġija u d-Direttiva 2012/27/UE dwar l-effiċjenza fl-enerġija (ĠU L 156, 19.6.2018, p. 75).

⁽⁵¹⁾ Direttiva 2009/125/KE tal-Parlament Ewropew u tal-Kunsill tal-21 ta' Ottubru 2009 li tistabbilixxi qafas għall-iffissar ta' rekwiżiti għall-ekodisinn għal prodotti relatati mal-enerġija (ĠU L 285, 31.10.2009, p. 10).

- (35) Filwaqt li jifakkur l-impenn kongunt tal-Parlament Ewropew, tal-Kunsill u tal-Kummissjoni li jiġu segwiti l-prinċipji minquxa fil-Pilastru Ewropew tad-Drittijiet Soċjali b'appoġġ tat-tkabbir sostenibbli u inklussiv, u b'rikonoxximent tar-rilevanza tal-istandards u d-drittijiet tal-bniedem u tax-xogħol minimi internazzjonali, jenħtieġ li l-konformità mas-salvagwardji minimi tkun kundizzjoni għall-attivitàjiet ekonomiċi biex jikkwalifikaw bhala ambjentalment sostenibbli. Għal dik ir-raġuni l-attivitàjiet ekonomiċi jenħtieġ li jikkwalifikaw biss bhala ambjentalment sostenibbli fejn jitwettqu f'allinjament mal-Linji Gwida tal-OECD għal Intrapriżi Multinazzjonali u l-Prinċipji Gwida tan-NU dwar in-Negozju u d-Drittijiet tal-Bniedem, inklużi d-dikjarazzjoni tal-Organizzazzjoni Internazzjonali tax-Xogħol ("ILO") dwar id-Drittijiet u l-Prinċipji Fundamentali fuq il-Post tax-Xogħol, it-tmien konvenzjonijiet fundamentali tal-ILO u l-Karta Internazzjonali tad-Drittijiet tal-Bniedem. Il-konvenzjonijiet fundamentali tal-ILO jiddefinixxu d-drittijiet tal-bniedem u tax-xogħol li l-impriżi jenħtieġ li jirrispettaw. Bosta minn dawn l-istandards internazzjonali huma minquxa wkoll fil-Karta tad-Drittijiet Fundamentali tal-Unjoni Ewropea, b'mod partikolari l-projbizzjoni tal-iskjavitù u tax-xogħol furzat u l-prinċipju ta' nondiskriminazzjoni. Dawk is-salvagwardji minimi huma mingħajr preġudizzju għall-applikazzjoni ta' rekwiżiti aktar stretti relatati mal-ambjent, is-saħħa, is-sigurtà u s-sostenibbiltà soċjali stabbiliti fil-liġi tal-Unjoni, fejn japplikaw. Meta jikkonformaw ma' dawk is-salvagwardji minimi, jenħtieġ li l-impriżi jaderixxu mal-prinċipju "la tagħmilx ħsara sinifikanti" msemmi fir-Regolament (UE) 2019/2088, u jieħdu kont tal-istandards tekniċi regolatorji adottati taht dak ir-Regolament li jspecifikaw aktar dak il-prinċipju.
- (36) Sabiex tiġi żgurata l-konsistenza bejn dan ir-Regolament u r-Regolament (UE) 2019/2088, jenħtieġ li dan ir-Regolament jemenda r-Regolament (UE) 2019/2088 biex jagħti mandat lill-Awtoritajiet Superviżorji Ewropej stabbiliti mir-Regolamenti (UE) Nru 1093/2010 ⁽³²⁾, (UE) Nru 1094/2010 ⁽³³⁾ u (UE) Nru 1095/2010 ⁽³⁴⁾ tal-Parlament Ewropew u tal-Kunsill (kollettivament, l-"ESAs", European Supervisory Authorities) biex b'mod kongunt jiżviluppaw standards tekniċi regolatorji biex jispesifikaw aktar id-dettalji tal-kontenut u tal-preżentazzjoni tal-informazzjoni b'rabta mal-prinċipju "la tagħmilx ħsara sinifikanti". Dawk l-istandards tekniċi regolatorji jenħtieġ li jkunu konsistenti mal-kontenut, il-metodoloġiji u l-preżentazzjoni tal-indikaturi ta' sostenibbiltà b'rabta mal-impatti negattivi kif msemmija fir-Regolament (UE) 2019/2088. Jenħtieġ li jkunu konsistenti wkoll mal-prinċipji minquxa fil-Pilastru Ewropew tad-Drittijiet Soċjali, il-Linji Gwida tal-OECD għal Intrapriżi Multinazzjonali, il-Prinċipji Gwida tan-NU dwar in-Negozju u d-Drittijiet tal-Bniedem, inklużi d-Dikjarazzjoni tal-ILO dwar il-Prinċipji u d-Drittijiet Fundamentali fuq ix-Xogħol, it-tmien konvenzjonijiet fundamentali tal-ILO u l-Karta Internazzjonali tad-Drittijiet tal-Bniedem.
- (37) Jenħtieġ li r-Regolament (UE) 2019/2088 jiġi emendat aktar sabiex jagħti mandat lill-ESAs biex permezz tal-Kumitat Kongunt jabbozzaw standards tekniċi regolatorji biex jissupplimentaw ir-regoli dwar it-trasparenza fil-promozzjoni ta' karatteristiċi ambjentali u ta' investimenti ambjentalment sostenibbli f'divulgazzjonijiet prekontrattwali u frapporti perjoċi.
- (38) Fid-dawl tad-dettalji tekniċi speċifiċi meħtieġa biex jiġi vvalutat l-impatt ambjentali ta' attività ekonomika u n-natura li qed tinbidel b'rata mgħaġġla kemm tax-xjenza kif ukoll tat-teknoloġija, jenħtieġ li l-kriterji għal attivitàjiet ekonomiċi ambjentalment sostenibbli jiġu adattati regolarment biex jirriflettu tali tibdil. Biex il-kriterji jkunu aġġornati, abbażi tal-evidenza xjentifika u l-kontribut minn esperti kif ukoll minn partijiet ikkonċernati rilevanti, jenħtieġ li l-kundizzjonijiet għal "kontribut sostanzjali" u "ħsara sinifikanti" jiġu speċifikati b'aktar granularità għal attivitàjiet ekonomiċi differenti u jenħtieġ li jiġu aġġornati regolarment. Għal dan il-għan, jenħtieġ li l-Kummissjoni tistabbilixxi kriterji tekniċi ta' skrinjar granulari u kalibrati, għall-attivitàjiet ekonomiċi differenti, abbażi ta' input tekniku minn pjattaforma dwar il-finanzjament sostenibbli b'diversi partijiet ikkonċernati.
- (39) Ċerti attivitàjiet ekonomiċi għandhom impatt negattiv fuq l-ambjent, u t-tnaqqis ta' tali impatt negattiv jista' jagħti kontribut sostanzjali għal objettiv ambjentali wieħed jew aktar. Għal dawk l-attivitàjiet ekonomiċi, huwa xieraq li jiġu stabbiliti kriterji tekniċi ta' skrinjar li jeħtieġu titjib sostanzjali fil-prestazzjoni ambjentali meta mqabbla ma', fost l-oħrajn, il-medja tal-industrija, iżda li fl-istess hin jevitaw effetti ta' intrappolament ambjentalment dannuż, inklużi effetti ta' intrappolament intensiv ta' karbonju, matul il-ħajja ekonomika tal-attività ekonomika ffinanzjata. Jenħtieġ li dawk il-kriterji jikkunsidraw ukoll l-impatt fit-tul ta' attività ekonomika speċifika.

⁽³²⁾ Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Bankarja Ewropea) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/78/KE (ĠU L 331, 15.12.2010, p. 12).

⁽³³⁾ Regolament (UE) Nru 1094/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tal-Assigurazzjoni u l-Pensjonijiet tax-Xogħol), u li jemenda d-Deciżjoni Nru 716/2009/KE u li jhassar id-Deciżjoni tal-Kummissjoni 2009/79/KE (ĠU L 331, 15.12.2010, p. 48).

⁽³⁴⁾ Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq) u li jemenda d-Deciżjoni Nru 716/2009/KE u jhassar id-Deciżjoni tal-Kummissjoni 2009/77/KE (ĠU L 331, 15.12.2010, p. 84).

- (40) Jenhtieg li attivita ekonomija ma tikkwalifikax bhala ambjentalment sostenibbli jekk tikkawza aktar hsara lill-ambjent mill-beneficċji li ggib maghha. Jenhtieg li l-kriterji tekniċi ta' skrinjar jidentifikaw ir-rekwiziti minimi mehtiega biex tigi evitata hsara sinifikanti ghal objettivi oħra, inkluż billi jibnu fuq kwalunkwe rekwizit minimu stabbilit skont il-liġi tal-Unjoni. Meta tistabbilixxi u taġġorna l-kriterji tekniċi ta' skrinjar, jenhtieg li l-Kummissjoni tiżgura li dawk il-kriterji jkunu bbażati fuq l-evidenza xjentifika disponibbli, jiġu żviluppatti billi jittiehed kont ta' kunsiderazzjonijiet taċ-ċiklu tal-hajja, inklużi valutazzjonijiet eżistenti taċ-ċiklu tal-hajja, u jiġu aġġornati b'mod regolari. Fejn l-evalwazzjoni xjentifika ma tippermettix l-identifikazzjoni ta' riskju b'certezza suffiċjenti, jenhtieg li japplika l-prinċipju ta' prekawzjoni, f'konformità mal-Artikolu 191 TFUE.
- (41) Meta tistabbilixxi u taġġorna l-kriterji tekniċi ta' skrinjar għall-objettiv ambjentali ta' mitigazzjoni tat-tibdil fil-klima, jenhtieg li l-Kummissjoni tiehu kont ta', u tipprovdi inċentivi għal, it-transizzjoni kurrenti u mehtiega lejn ekonomija newtrali għall-klima f'konformità mal-Artikolu 10(2) ta' dan ir-Regolament. Minbarra l-użu tal-enerġija newtrali għall-klima u aktar investimenti f'attivitajiet u setturi ekonomiċi li diġà għandhom livell baxx ta' emissjonijiet ta' karbonju, it-transizzjoni tirrikjedi tnaqqis sostanzjali fl-emissjonijiet ta' gassijiet serra f'attivitajiet u setturi ekonomiċi oħra fejn m'hemmx alternattivi b'livell baxx ta' emissjonijiet ta' karbonju teknoloġikament u ekonomikament vijabbli. Dawk l-attivitajiet ekonomiċi ta' transizzjoni jenhtieg li jikkwalifikaw bhala li jikkontribwixxu b'mod sostanzjali għall-mitigazzjoni tat-tibdil fil-klima jekk l-emissjonijiet tagħhom ta' gassijiet serra jkunu sostanzjalment aktar baxxi mill-medja tas-settur jew tal-industrija, ma jfixklux l-iżvilupp u l-użu ta' alternattivi b'livell baxx ta' emissjonijiet ta' karbonju u ma jwasslux għal intrappolament ta' assi inkompatibbli mal-objettiv tan-newtralità klimatika, b'qies tal-hajja ekonomika ta' dawk l-assi. Il-kriterji tekniċi ta' skrinjar għal tali attivitajiet ekonomiċi ta' transizzjoni jenhtieg li jiżguraw li dawk l-attivitajiet ta' transizzjoni jkollhom perkors kredibbli lejn in-newtralità klimatika, u jenhtieg li jiġu aġġustati kif mehtieg f'intervalli regolari.
- (42) Jenhtieg li attivita ekonomika tikkwalifika bhala li tikkontribwixxi b'mod sostanzjali għal wiehed jew aktar mill-objettivi ambjentali stabbiliti f'dan ir-Regolament fejn hija direttament tiffacilita attivitajiet oħra li jagħmlu kontribut sostanzjali għal wiehed jew aktar minn dawk l-objettivi. Jenhtieg li tali attivitajiet ta' facilitazzjoni ma jwasslux għal intrappolament ta' assi li jimmina l-għanijiet ambjentali fit-tul, b'qies tal-hajja ekonomika ta' dawk l-assi, u jenhtieg li jkollhom impatt ambjentali pozzittiv sostanzjali fuq il-baži ta' kunsiderazzjonijiet taċ-ċiklu tal-hajja.
- (43) Meta tistabbilixxi u taġġorna l-kriterji tekniċi ta' skrinjar, jenhtieg li l-Kummissjoni tiehu kont tal-liġi rilevanti tal-Unjoni, inklużi r-Regolamenti (KE) Nru 1221/2009⁽⁵⁵⁾ u (KE) 66/2010⁽⁵⁶⁾ tal-Parlament Ewropew u tal-Kunsill, kif ukoll ir-Rakkomandazzjoni tal-Kummissjoni 2013/179/UE⁽⁵⁷⁾ u l-Komunikazzjoni mill-Kummissjoni tas-16 ta' Lulju 2018 dwar "Akkwist pubbliku għal ambjent aħjar". Sabiex jiġu evitati inkonsistenzi mhux neċessarji bil-klassifikazzjonijiet tal-attivitajiet ekonomiċi li diġà jeżistu għal għanijiet oħra, jenhtieg li l-Kummissjoni tiehu kont ukoll tal-klassifikazzjonijiet tal-istatistika marbuta mas-settur tal-prodotti u s-servizzi ambjentali, prinċipalment il-klassifikazzjoni tal-attivitajiet għall-protezzjoni ambjentali (CEPA, classification of environmental protection activities) u l-klassifikazzjoni tal-attivitajiet ta' ġestjoni tar-riżorsi (CREMA, classification of resource management activities) tar-Regolament (UE) Nru 538/2014 tal-Parlament Ewropew u tal-Kunsill⁽⁵⁸⁾. Meta tistabbilixxi u taġġorna l-kriterji tekniċi ta' skrinjar, jenhtieg li l-Kummissjoni tiehu kont tal-indikaturi ambjentali eżistenti u l-oqfsa tar-rapportar, żviluppatti minn, fost l-oħrajn, il-Kummissjoni u l-Aġenzija Ewropea għall-Ambjent, u l-istandards internazzjonali eżistenti, bħal dawk żviluppatti minn, fost l-oħrajn, l-OECD.

⁽⁵⁵⁾ Regolament (KE) Nru 1221/2009 tal-Parlament Ewropew u tal-Kunsill tal-25 ta' Novembru 2009 dwar il-partecipazzjoni volontarja ta' organizzazzjonijiet fi skema Komunitarja ta' ġestjoni u verifika ambjentali (EMAS) li jhassar ir-Regolament (KE) Nru 761/2001 u d-Deċizzjonijiet tal-Kummissjoni 2001/681/KE u 2006/193/KE (ĠU L 342, 22.12.2009, p. 1).

⁽⁵⁶⁾ Regolament (KE) Nru 66/2010 tal-Parlament Ewropew u tal-Kunsill tal-25 ta' Novembru 2009 dwar skema ta' Ekotikketta tal-UE (ĠU L 27, 30.1.2010, p. 1).

⁽⁵⁷⁾ Rakkomandazzjoni tal-Kummissjoni 2013/179/UE tad-9 ta' April 2013 dwar l-użu ta' metodi komuni għall-kejl u l-komunikazzjoni tal-prestazzjoni ambjentali taċ-ċiklu tal-hajja ta' prodotti u ta' organizzazzjonijiet (ĠU L 124, 4.5.2013, p. 1).

⁽⁵⁸⁾ Regolament (UE) Nru 538/2014 tal-Parlament Ewropew u tal-Kunsill tas-16 ta' April 2014 li jemenda r-Regolament (UE) Nru 691/2011 dwar il-kontijiet ekonomiċi ambjentali Ewropej (ĠU L 158, 27.5.2014, p. 113).

- (44) Meta tistabbilixxi u taġġorna l-kriterji tekniċi ta' skrinjar, jenhtieg li l-Kummissjoni tiehu kont ukoll l-ispeċifitajiet tas-settur tal-infrastruttura, u jenhtieg li tiehu kont ta' esternalitajiet ambjentali, soċjali u ekonomiċi f'analizi li tqis il-kost vis-à-vis l-benefiċċju. F'dak ir-rigward, jenhtieg li l-Kummissjoni tiehu kont tal-ligi rilevanti tal-Unjoni, inklużi d-Direttivi 2001/42/KE ⁽⁵⁹⁾, 2011/92/UE ⁽⁶⁰⁾, 2014/23/UE ⁽⁶¹⁾, 2014/24/UE ⁽⁶²⁾ u 2014/25/UE ⁽⁶³⁾ tal-Parlament Ewropew u tal-Kunsill, l-istandards u l-metodoloġija attwali, kif ukoll il-hidma ta' organizzazzjonijiet internazzjonali, bhall-OECD. F'dak il-kuntest, jenhtieg li l-kriterji tekniċi ta' skrinjar jippromwovu l-oqfsa ta' governanza adatti li jintegraw il-fatturi ambjentali, soċjali u ta' governanza kif imsemmija fil-Prinċipji għall-Investment Responsabbli li huma appoġġati min-Nazzjonijiet Uniti f'kull stadju taċ-ċiklu tal-hajja ta' proġett.
- (45) Jenhtieg li l-kriterji tekniċi ta' skrinjar jiżguraw li l-attivitajiet ekonomiċi f'settur speċifiku jistgħu jikkwalifikaw bhala ambjentalment sostenibbli u jiġu trattati indaqs jekk jikkontribwixxu b'mod indaqs lejn wiehed jew aktar mill-oġettivi ambjentali stabbiliti f'dan ir-Regolament. Il-kapaċità potenzjali ta' kontribuzzjoni lejn dawk l-oġettivi ambjentali tista' tvarja fost is-setturi, u dan jenhtieg li jiġi rifless f'dawk il-kriterji. Madankollu, fi hdan kull settur, jenhtieg li dawk il-kriterji ma jizvantaġġawx ingustament lil ċerti attivitajiet ekonomiċi fil-konfront ta' oħrajn jekk dawk tal-ewwel jikkontribwixxu għall-oġettivi ambjentali bl-istess mod bhal dawk tal-aħħar.
- (46) Meta tistabbilixxi u taġġorna l-kriterji tekniċi ta' skrinjar għal attivitajiet ambjentalment sostenibbli, jenhtieg li l-Kummissjoni tivvaluta jekk dawk il-kriterji li ġew stabbiliti jwasslux għal assi li ma jibqgħux użabbli jew jirriżultawx f'incentivi inkonsistenti, jew ikollhom xi impatt negattiv ieħor fuq is-swieq finanzjarji.
- (47) Sabiex tevita spejjeż għall-konformità wisq onerużi fuq l-operaturi ekonomiċi, jenhtieg li l-Kummissjoni tistabbilixxi kriterji tekniċi ta' skrinjar li jipprevedu ċertezza legali suffiċjenti, li jkunu prattiċi u b'applikazzjoni faċli, u li għalihom tista' tiġi vverifikata l-konformità flimiti raġonevoli ta' spejjeż ta' konformità, biex b'hekk jiġi evitat piż amministrattiv bla bżonn. Il-kriterji tekniċi ta' skrinjar jistgħu jirrikjedu t-twettiq ta' valutazzjoni taċ-ċiklu tal-hajja fejn prattikabbli u meħtieġ b'mod suffiċjenti.
- (48) Sabiex tiżgura li l-investimenti jkunu kanalizzati lejn attivitajiet ekonomiċi li jkollhom l-akbar impatt pożittiv fuq l-oġettivi ambjentali, jenhtieg li l-Kummissjoni tagħti prijorità lit-twaqqif ta' kriterji tekniċi ta' skrinjar għall-attivitajiet ekonomiċi li għandhom il-potenzjal li jagħtu l-akbar kontribut lill-oġettivi ambjentali.
- (49) Jenhtieg li jiġu stabbiliti kriterji tekniċi adegwati ta' skrinjar għas-settur tat-trasport, inkluż għal assi mobbli. Jenhtieg li dawk il-kriterji tekniċi ta' skrinjar jieħdu kont tal-fatt li s-settur tat-trasport, inkluż it-trasport marittimu internazzjonali, jikkontribwixxi mas-26 % tal-emissjonijiet ta' gass serra totali fl-Unjoni. Kif iddikjarat fil-Pjan ta' Azzjoni dwar il-Finanzjament ta' Tkabbir Sostenibbli, is-settur tat-trasport jirrappreżenta madwar 30 % tal-investment annwali addizzjonali meħtieġ għall-iżvilupp sostenibbli fl-Unjoni, pereżempju għaž-zieda tal-elettrifikazzjoni jew għall-appoġġ ta' transizzjoni lejn metodi aktar nodfa ta' trasport permezz tal-promozzjoni ta' bidla modali u ta' ġestjoni aħjar tat-traffiku.
- (50) Meta jiġu żviluppata l-kriterji tekniċi ta' skrinjar, huwa ta' importanza partikolari li l-Kummissjoni jkollha konsultazzjonijiet xierqa f'konformità mal-Aġenda għal Regolamentazzjoni Aħjar. Jenhtieg li l-proċess għall-iżvilupp u l-aġġornament tal-kriterji tekniċi ta' skrinjar jinvolti lill-partijiet ikkonċernati rilevanti u jibbaża ruhu fuq il-parir ta' esperti jkollhom għarfien u esperjenza ppruvata fl-oqsma rilevanti. Għal dak il-ghan, jenhtieg li l-Kummissjoni twaqqaf Pjattaforma dwar il-Finanzjament Sostenibbli ("il-Pjattaforma"). Jenhtieg li l-Pjattaforma tkun iffurmata minn esperti li jirrapprezentaw kemm lis-settur privat kif ukoll lis-settur pubbliku. Jenhtieg li l-esperti tas-settur pubbliku jinkludu rappreżentanti tal-Aġenzija Ewropea għall-Ambjent, mill-ESAs, mill-Bank Ewropew għall-Investment u mill-Aġenzija tal-Unjoni Ewropea għad-Drittijiet Fundamentali. Jenhtieg li esperti tas-settur privat jinkludu rappreżentanti ta' parteċipanti fis-swieq finanzjarji u mhux finanzjarji u tas-setturi tan-negozju, li jirrapprezentaw l-industriji rilevanti, u persuni b'kompetenza esperta kontabilistika u ta' rapportar. Jenhtieg li l-Pjattaforma tinkludi wkoll esperti li jirrapprezentaw lis-soċjetà ċivili, inklużi esperti fil-qasam ta' kwistjonijiet ambjentali, soċjali, tax-xogħol u ta' governanza. Jenhtieg li l-parteċipanti fis-swieq finanzjarji jkunu mhegga jinfurmaw lill-Kummissjoni jekk iqisu li jenhtieg li attività ekonomika li ma tissodisfax il-kriterji tekniċi ta' skrinjar, jew li għaliha għad ma ġewx stabbiliti kriterji, tikkwalifika bhala ambjentalment sostenibbli, biex jghinu lill-Kummissjoni tevalwa jekk ikunx xieraq tikkumplimenta jew taġġorna l-kriterji tekniċi ta' skrinjar

⁽⁵⁹⁾ Direttiva 2001/42/KE tal-Parlament Ewropew u tal-Kunsill tas-27 ta' Ġunju 2001 dwar l-istima tal-effetti ta' ċerti pjanijiet u programmi fuq l-ambjent (ĠU L 197, 21.7.2001, p. 30).

⁽⁶⁰⁾ Direttiva 2011/92/UE tal-Parlament Ewropew u tal-Kunsill tat-13 ta' Diċembru 2011 dwar l-istima tal-effetti ta' ċerti proġetti pubbliċi u privati fuq l-ambjent (ĠU L 26, 28.1.2012, p. 1).

⁽⁶¹⁾ Direttiva 2014/23/UE tal-Parlament Ewropew u tal-Kunsill tas-26 ta' Frar 2014 dwar l-ghoti ta' kuntratti ta' konċessjoni (ĠU L 94, 28.3.2014, p. 1).

⁽⁶²⁾ Direttiva 2014/24/UE tal-Parlament Ewropew u tal-Kunsill tas-26 ta' Frar 2014 dwar l-akkwist pubbliku u li thassar id-Direttiva 2004/18/KE (ĠU L 94, 28.3.2014, p. 65).

⁽⁶³⁾ Direttiva 2014/25/UE tal-Parlament Ewropew u tal-Kunsill tas-26 ta' Frar 2014 dwar l-akkwist minn entitajiet li joperaw fis-setturi tas-servizzi tal-ilma, l-enerġija, it-trasport u postali u li thassar id-Direttiva 2004/17/KE (ĠU L 94, 28.3.2014, p. 243).

- (51) Jenhtieg li l-Pjattaforma tkun kostitwita f'konformità mar-regoli orizzontali applikabbli dwar il-holqien u l-operazzjoni tal-gruppi ta' esperti tal-Kummissjoni, inkluż fir-rigward tal-proċess tal-għażla. Il-proċess tal-għażla jenhtieg li jkollu l-għan li jiżgura livell għoli ta' għarfien espert, bilanċ geografiku u bejn is-sessi, kif ukoll rappreżentanza bilanċjata tal-għarfien u l-kompetenzi rilevanti, filwaqt li jittiehed kont tal-kompiti speċifiċi tal-Pjattaforma. Matul il-proċess tal-għażla, jenhtieg li l-Kummissjoni tagħmel valutazzjoni f'konformità ma' dawk ir-regoli orizzontali biex tiddetermina jekk jeżistux kunflitti ta' interess potenzjali u jenhtieg li tiehu l-miżuri adatti biex tirriżolvi kwalunkwe tali kunflitt.
- (52) Jenhtieg li l-Pjattaforma tagħti pariri lill-Kummissjoni dwar l-iżvilupp, l-analizi u r-reviżjoni ta' kriterji tekniċi ta' skrinjar, inkluż l-impatt potenzjali ta' tali kriterji fuq il-valutazzjoni ta' assi li jikkwalifikaw bhala assi ambjentalment sostenibbli skont il-prattiki tas-suq attwali. Jenhtieg li l-Pjattaforma tagħti pariri wkoll lill-Kummissjoni dwar jekk il-kriterji tekniċi ta' skrinjar humiex adatti għall-użu f'inizjattivi futuri tal-politika tal-Unjoni mmirati lejn il-faċilitazzjoni ta' investment sostenibbli u dwar ir-rwol possibbli ta' standards ta' kontabbiltà u rappurtar tas-sostenibbiltà fl-appoġġ tal-applikazzjoni tal-kriterji tekniċi ta' skrinjar. Jenhtieg li l-Pjattaforma tagħti pariri lill-Kummissjoni dwar l-iżvilupp ta' miżuri ulterjuri biex titjieb id-disponibbiltà u l-kwalità tad-data filwaqt li jittiehed kont tal-oġettiv li jiġi evitat piż amministrattiv mhux meħtieġ, dwar kif jiġu indirizzati oġettivi oħra ta' sostenibbiltà, inklużi oġettivi soċjali, u dwar il-funzjonament ta' salvagwardji minimi u l-htieġa possibbli li dawn jiġu supplimentati.
- (53) Jenhtieg li l-Kummissjoni tkompli l-Grupp ta' Esperti eżistenti tal-Istati Membri dwar il-Finanzjament Sostenibbli u tipprovdi bi status formali. Il-kompiti ta' dak il-grupp ta' esperti, fost l-oħrajn, ser jikkonsistu fl-għoti ta' pariri lill-Kummissjoni dwar l-adeqwatezza tal-kriterji tekniċi ta' skrinjar u l-approċċ meħud mill-Pjattaforma fir-rigward tal-iżvilupp ta' dawk il-kriterji. Għal dan il-għan, jenhtieg li l-Kummissjoni żżomm lill-Istati Membri informati permezz ta' laqgħat regolari tal-Grupp ta' Esperti tal-Istati Membri dwar il-Finanzjament Sostenibbli.
- (54) Sabiex tispeċifika r-rekwiżiti previsti f'dan ir-Regolament, u b'mod partikolari sabiex tistabbilixxi u taġġorna, għal attivitajiet ekonomiċi differenti, kriterji tekniċi ta' skrinjar granulari u kalibrati għal dak li jikkostitwixxi 'kontribut sostanzjali' u 'hsara sinifikanti' għall-oġettivi ambjentali, jenhtieg li s-setgħa ta' adozzjoni ta' atti f'konformità mal-Artikolu 290 TFUE tiġi delegata lill-Kummissjoni fir-rigward tal-informazzjoni meħtieġa biex ikun hemm konformità mal-obbligu ta' divulgazzjoni taħt dan ir-Regolament, u fir-rigward tal-kriterji tekniċi ta' skrinjar. Huwa ta' importanza partikolari li waqt il-ħidma preparatorja tagħha, il-Kummissjoni jkollha konsultazzjonijiet xierqa, anke fil-livell tal-esperti, bħal permezz tal-Pjattaforma u l-Grupp ta' Esperti tal-Istati Membri dwar il-Finanzjament Sostenibbli, u li dawk il-konsultazzjonijiet jsiru f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet ⁽⁶⁴⁾. B'mod partikolari, sabiex tkun żgurata partecipazzjoni indaqs fil-preparazzjoni tal-atti delegati, il-Parlament Ewropew u l-Kunsill jirċievu d-dokumenti kollha fl-istess hin mal-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi ta' esperti tal-Kummissjoni li huma involuti fil-preparazzjoni tal-atti delegati.

⁽⁶⁴⁾ ĠUL 123, 12.5.2016, p. 1.

- (55) Dan ir-Regolament jissupplimenta r-rekwiżiti ta' divulgazzjoni stabbiliti fir-Regolament (UE) 2019/2088. Sabiex jiżguraw il-monitoraġġ ordnat u effettiv tal-konformità mill-partecipanti fis-swieq finanzjarji ma' dan ir-Regolament, jenhtieg li l-Istati Membri jiddependu fuq l-awtoritajiet kompetenti mahtura f'konformità mar-Regolament (UE) 2019/2088. Barra minn hekk, biex tiġi infurzata l-konformità, jenhtieg li l-Istati Membri jistabbilixxu regoli dwar miżuri u penali, li jenhtieg li jkunu effettivi, proporzjonati u dissważivi. Jenhtieg li l-awtoritajiet kompetenti nazzjonali u l-ESAs jeżerċitaw is-setgħat ta' intervent fuq il-prodotti stabbiliti fir-Regolamenti (UE) Nru 600/2014 ⁽⁶⁵⁾, (UE) Nru 1286/2014 ⁽⁶⁶⁾ u (UE) 2019/1238 ⁽⁶⁷⁾ tal-Parlament Ewropew u tal-Kunsill ukoll fir-rigward ta' prattiki ta' bejgħ inadatt jew divulgazzjonijiet qarrieqa ta' informazzjoni relatata mas-sostenibbiltà, inkluża l-informazzjoni mehtieġa taht dan ir-Regolament.
- (56) Sabiex tiġi żgurata organizzazzjoni effiċjenti u sostenibbli tal-hidma u l-prattiki tal-laqgħat kemm il-Pjattaforma kif ukoll tal-Grupp ta' Esperti tal-Istati Membri dwar il-Finanzjament Sostenibbli, u sabiex ikunu possibbli partecipazzjoni wiesgħa u interazzjoni effiċjenti fi hdan il-gruppi, is-sottogruppi tagħhom, il-Kummissjoni u l-partijiet ikkonċernati, jenhtieg li jiġi kkunsidrat aktar użu ta' teknoloġiji digitali, inklużi virtwali, fejn ikun xieraq.
- (57) Sabiex jingħata biżżejjed hin lill-atturi rilevanti biex jiffamiljarizzaw ruhhom mal-kriterji għall-kwalifika bhala attivitajiet ekonomiċi ambjentalment sostenibbli stabbiliti f'dan ir-Regolament u biex ihejju ruhhom għall-applikazzjoni tagħhom, jenhtieg li l-obbligi stabbiliti f'dan ir-Regolament isiru applikabbli, għal kull objettiv ambjentali, tnaħ-il xahar wara li jkunu ġew stabbiliti l-kriterji tekniċi rilevanti ta' skrinjar.
- (58) Id-dispożizzjoni f'dan ir-Regolament li tirreferi għal skemi ta' inċentivi tat-taxxa bbażati fuq iċ-ċertifikazzjoni li jezistu qabel id-dhul fis-sehħ ta' dan ir-Regolament hija mingħajr preġudizzju għall-kompetenzi rispettivi tal-Unjoni u tal-Istati Membri fir-rigward tad-dispożizzjonijiet tat-taxxa, kif stipulat mit-Trattati.
- (59) Jenhtieg li l-applikazzjoni ta' dan ir-Regolament tiġi rieżaminata regolarment sabiex jiġu vvalutati, inter alia, il-progress fir-rigward tal-iżvilupp tal-kriterji tekniċi ta' skrinjar għal attivitajiet ekonomiċi ambjentalment sostenibbli; il-htieġa possibbli li jiġu riveduti u kkumplimentati dawk il-kriterji biex jiġi determinat jekk attività ekonomika tikkwalifikax bhala ambjentalment sostenibbli; l-effettività tas-sistema ta' klassifikazzjoni għal attivitajiet ekonomiċi ambjentalment sostenibbli biex l-investment privat jiġi kkanalizzat f'tali attivitajiet u b'mod partikolari fir-rigward tal-flussi ta' kapital f'intrapriżi privati u entitajiet legali oħra; u aktar żvilupp ta' dik is-sistema ta' klassifikazzjoni, anke billi jitwessa' l-kamp ta' applikazzjoni tagħha lil hinn mill-attivitajiet ekonomiċi ambjentalment sostenibbli, sabiex jiġu koperti attivitajiet li jagħmlu dannu sinifikanti lill-ambjentali, kif ukoll objettivi oħra ta' sostenibbiltà, inklużi objettivi soċjali.
- (60) Minhabba li l-obbjettivi ta' dan ir-Regolament ma jistgħux jinkisbu b'mod suffiċjenti mill-Istati Membri, iżda jistgħu pjuttost, minhabba l-htieġa li jiġu introdotti kriterji uniformi fil-livell tal-Unjoni għal attivitajiet ekonomiċi ambjentalment sostenibbli, jinkisbu aħjar fil-livell tal-UE, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li hu mehtieġ sabiex jinkisbu dawk l-obbjettivi,

ADOTTAW DAN IR-REGOLAMENT:

KAPITOLU I

SUĠĠETT, KAMP TA' APPLIKAZZJONI U DEFINIZZJONIJIET

Artikolu 1

Suġġett u kamp ta' applikazzjoni

1. Dan ir-Regolament jistabbilixxi l-kriterji biex jiġi determinat jekk attività ekonomika tikkwalifikax bhala ambjentalment sostenibbli għall-finijiet tal-istabbiliment tal-grad ta' sostenibbiltà ambjentali ta' investment.

⁽⁶⁵⁾ Regolament (UE) Nru 600/2014 tal-Parlament Ewropew u tal-Kunsill tal-15 ta' Mejju 2014 dwar is-swieq tal-istrumenti finanzjarji u li jemenda r-Regolament (UE) Nru 648/2012 (ĠU L 173, 12.6.2014, p. 84).

⁽⁶⁶⁾ Regolament (UE) Nru 1286/2014 tal-Parlament Ewropew u tal-Kunsill tas-26 ta' Novembru 2014 dwar dokumenti bl-informazzjoni ewlenija għal prodotti aggregati ta' investment għall-konsumaturi bbażati fuq l-assigurazzjoni (PRIIPs) (ĠU L 352, 9.12.2014, p. 1).

⁽⁶⁷⁾ Regolament (UE) 2019/1238 tal-Parlament Ewropew u tal-Kunsill tal-20 ta' Gunju 2019 dwar Prodott tal-Pensjoni Personali pan-Ewropew (PEPP) (ĠU L 198, 25.7.2019, p. 1).

2. Dan ir-Regolament japplika għal:

- (a) miżuri adottati mill-Istati Membri jew mill-Unjoni li jstabbilixxu rekwiżiti għal parteċipanti fis-swieq finanzjarji jew emittenti fir-rigward ta' prodotti finanzjarji jew bonds korporattivi li jsiru disponibbli bhala ambjentalment sostenibbli;
- (b) parteċipanti fis-swieq finanzjarji li jagħmlu disponibbli prodotti finanzjarji;
- (c) imprizi li huma soġġetti għall-obbligu li jipubblikaw dikjarazzjoni mhux finanzjarja jew dikjarazzjoni mhux finanzjarja konsolidata skont l-Artikolu 19a jew l-Artikolu 29a, rispettivament, tad-Direttiva 2013/34/UE tal-Parlament Ewropew u tal-Kunsill ⁽⁶⁸⁾.

Artikolu 2

Definizzjonijiet

Għall-finijiet ta' dan ir-Regolament għandhom japplikaw id-definizzjonijiet li ġejjin:

- (1) "investment ambjentalment sostenibbli" tfisser investment f'attività ekonomika waħda jew aktar li jikkwalifikaw bhala ambjentalment sostenibbli taht dan ir-Regolament;
- (2) "parteċipant fis-swieq finanzjarji" tfisser parteċipant fis-swieq finanzjarji kif definit fil-punt (1) tal-Artikolu 2 tar-Regolament (UE) 2019/2088 u tinkludi manifattur ta' prodott tal-pensjoni li għalih Stat Membru iddeċieda li japplika dak ir-Regolament taht l-Artikolu 16 ta' dak ir-Regolament;
- (3) "prodott finanzjarju" tfisser prodott finanzjarju kif definit fil-punt (12) tal-Artikolu 2 tar-Regolament (UE) 2019/2088;
- (4) "emittent" tfisser emittent kif definit fil-punt (h) tal-Artikolu 2 tar-Regolament (UE) 2017/1129 tal-Parlament Ewropew u tal-Kunsill ⁽⁶⁹⁾;
- (5) "mitigazzjoni tat-tibdil fil-klima" tfisser il-proċess biex titrażżan iż-żieda tat-temperatura medja globali biex tinzamm ferm inqas minn 2 °C u t-tweġġiq ta' sforzi biex tiġi limitata għal 1,5 °C iktar mil-livelli preindustrijali, kif stabbilit fil-Ftehim ta' Pariġi;
- (6) "adattament għat-tibdil fil-klima" tfisser il-proċess ta' aġġustament għat-tibdil fil-klima attwali u mistenni u l-impatti tiegħu;
- (7) "gass serra" tfisser gass serra elenkat fl-Anness I tar-Regolament (UE) Nru 525/2013 tal-Parlament Ewropew u tal-Kunsill ⁽⁷⁰⁾;
- (8) "ġerarkija tal-iskart" tfisser ġerarkija tal-iskart kif stabbilit fl-Artikolu 4 tad-Direttiva 2008/98/KE;
- (9) "ekonomija ċirkolari" tfisser sistema ekonomika li permezz tagħha jinżamm il-valur tal-prodotti, tal-materjali u ta' riżorsi oħra fl-ekonomija għall-itwal żmien possibbli, jissahha l-użu effiċjenti tagħhom fil-produzzjoni u l-konsum, biex b'hekk jitnaqqas l-impatt ambjentali tal-użu tagħhom, u jitnaqqas l-iskart u r-rilaxx ta' sustanzi perikolużi fl-istadji kollha taċ-ċiklu tal-hajja, inkluż permezz tal-applikazzjoni tal-ġerarkija tal-iskart;
- (10) "sustanza niġġiesa" tfisser sustanza, vibrazzjoni, sħana, hoss, dawl jew inkwinant iehor preżenti fl-arja, fil-baħar jew fl-art li jistgħu jkun ta' ħsara għas-saħħa tal-bniedem jew għall-ambjent, li jistgħu jirriżultaw fi ħsara għal proprjetà materjali, jew li jistgħu jgħarrqu jew ifixklu facilitajiet u użi leġittimi oħra tal-ambjent;
- (11) "ħamrija" tfisser is-saff ta' fuq tad-Dinja li jinsab bejn il-blat tal-qiegh u l-wiċċ, li huwa magħmul minn partikkel minerali, materjal organiku, ilma, arja u organizmi hajjin;

⁽⁶⁸⁾ Direttiva 2013/34/UE tal-Parlament Ewropew u tal-Kunsill tas-26 ta' Ġunju 2013 dwar id-dikjarazzjonijiet finanzjarji annwali, id-dikjarazzjonijiet finanzjarji kkonolidati u r-rapporti relatati ta' ċerti tipi ta' imprizi, u li temenda d-Direttiva 2006/43/KE tal-Parlament Ewropew u tal-Kunsill u li tħassar id-Direttivi tal-Kunsill 78/660/KEE u 83/349/KEE (ĠU L 182, 29.6.2013, p. 19).

⁽⁶⁹⁾ Regolament (UE) 2017/1129 tal-Parlament Ewropew u tal-Kunsill tal-14 ta' Ġunju 2017 dwar il-prospett li għandu jiġi ppubblikat meta titoli jiġu offruti lill-pubbliku jew jiġu ammessi għall-kummerċ f'suq regolat, u li jħassar id-Direttiva 2003/71/KE (ĠU L 168, 30.6.2017, p. 12).

⁽⁷⁰⁾ Regolament (UE) Nru 525/2013 tal-Parlament Ewropew u tal-Kunsill tal-21 ta' Mejju 2013 dwar mekkaniżmu għall-monitoraġġ u r-rapportar ta' emissjonijiet ta' gassijiet serra u għar-rapportar ta' informazzjoni oħra relatata mat-tibdil fil-klima fil-livelli nazzjonali u tal-Unjoni u li jħassar id-Deċiżjoni Nru 280/2004/KE (ĠU L 165, 18.6.2013 p. 13).

- (12) "tniġġis" tfisser:
- (a) l-introduzzjoni diretta jew indiretta, riżultat tal-attività tal-bniedem, ta' sustanzi niġġiesa fl-arja, fl-ilma jew fl-art;
 - (b) fil-kuntest tal-ambjent tal-baħar, it-tniġġis kif definit fil-punt 8 tal-Artikolu 3 tad-Direttiva 2008/56/KE;
 - (c) fil-kuntest tal-ambjent tal-ilma, it-tniġġis kif definit fil-punt 33 tal-Artikolu 2 tad-Direttiva 2000/60/KE;
- (13) "ekosistema" tfisser kumpless dinamiku ta' komunitajiet ta' pjanti, annimali u mikro-organizmi u l-ambjent mhux ħaj tagħhom li jinteraġixxi b'ħala unita funzjonali;
- (14) "servizzi tal-ekosistema" tfisser il-kontribuzzjonijiet diretti u indiretti tal-ekosistemi għall-benefiċċji ekonomiċi, soċjali, kulturali u oħrajn li n-nies jieħdu minn daww l-ekosistemi;
- (15) "bijodiversità" tfisser il-varjabbiltà bejn l-organizmi ħajjin derivati mis-sorsi kollha li jinkludu ekosistemi terrestri, tal-baħar u oħrajn akkwatiċi, u l-kumplessitajiet ekoloġiċi li huma parti minnhom u tinkludi d-diversità fl-ispeċi stess, bejn l-ispeċi u tal-ekosistemi;
- (16) "kundizzjoni tajba" tfisser, relattivament għal ekosistema, li l-ekosistema hija f'kundizzjoni fiżika, kimika u bijoloġika tajba jew ta' kwalità fiżika, kimika u bijoloġika tajba bil-kapaċità ta' riproduzzjoni jew awto-restawr, li fiha ma ssirx ħsara lill-kompożizzjoni ta' speċi, lill-istruttura tal-ekosistema u lill-funzjonijiet ekoloġiċi;
- (17) "effiċjenza enerġetika" tfisser l-użu aħjar, f'termini ta' effiċjenza, tal-enerġija fl-istadji kollha tal-katina tal-enerġija mill-produzzjoni sal-konsum finali;
- (18) "ilmijiet marini" tfisser ilmijiet marini kif definiti fil-punt (1) tal-Artikolu 3 tad-Direttiva 2008/56/KE;
- (19) "ilma tal-wiċċ" tfisser ilma tal-wiċċ kif definit fil-punt (1) tal-Artikolu 2 tad-Direttiva 2000/60/KE;
- (20) "ilma ta' taħt l-art" tfisser ilma ta' taħt l-art kif definit fil-punt (2) tal-Artikolu 2 tad-Direttiva 2000/60/KE;
- (21) "status ambjentali tajjeb" tfisser status ambjentali tajjeb kif definit fil-punt (5) tal-Artikolu 3 tad-Direttiva 2008/56/KE;
- (22) "status tajjeb" tfisser:
- (a) għall-ilmijiet tal-wiċċ, li jkollhom kemm 'stat ekoloġiku tajjeb' kif definit fil-punt 22 tal-Artikolu 2 tad-Direttiva 2000/60/KE kif ukoll 'stat kimiku tajjeb ta' ilma tal-wiċċ' kif definit fil-punt 24 tal-Artikolu 2 ta' dik id-Direttiva;
 - (b) għall-ilma ta' taħt l-art, li jkollu kemm 'stat kimiku tajjeb ta' ilma ta' taħt l-art' kif definit fil-punt 25 tal-Artikolu 2 tad-Direttiva 2000/60/KE kif ukoll 'stat tajjeb kwantitattiv' kif definit fil-punt 28 tal-Artikolu 2 ta' dik id-Direttiva;
- (23) "potenzjal ekoloġiku tajjeb" tfisser potenzjal ekoloġiku tajjeb kif definit fil-punt 23 tal-Artikolu 2 tad-Direttiva 2000/60/KE.

KAPITOLU II

ATTIVITAJIET EKONOMIĊI AMBJENTALMENT SOSTENIBBLI

Artikolu 3

Kriterji għal attivitajiet ekonomiċi ambjentalment sostenibbli

Għall-finijiet tal-istabbiliment tal-grad sa fejn investiment ikun ambjentalment sostenibbli, attività ekonomika għandha tikkwalifika b'ħala ambjentalment sostenibbli fejn dik l-attività ekonomika:

- (a) tikkontribwixxi sostanzjalment għal wieħed jew aktar mill-oġġettivi ambjentali stabbiliti fl-Artikolu 9 f'konformità mal-Artikoli 10 sa 16;
- (b) ma tagħmilx ħsara sinifikanti għal ebda oġġettiv ambjentali stabbilit fl-Artikolu 9 f'konformità mal-Artikolu 17;
- (c) titwettaq f'konformità mas-salvagwardji minimi stabbiliti fl-Artikolu 18; u
- (d) tikkonforma mal-kriterji tekniċi ta' skrinjar li ġew stabbiliti mill-Kummissjoni f'konformità mal-Artikolu 10(3), 11(3), 12(2), 13(2), 14(2) jew 15(2).

Artikolu 4

Użu tal-kriterji għal attivitajiet ekonomiċi ambjentalment sostenibbli f' miżuri pubbliċi, fi standards u f'tikketti

L-Istati Membri u l-Unjoni għandhom japplikaw il-kriterji stabbiliti fl-Artikolu 3 biex jiġi determinat jekk attività ekonomika tikkwalifikax bħala ambjentalment sostenibbli għall-finijiet ta' kwalunkwe miżura li tistipula rekwiżiti għal parteċipanti fis-swieq finanzjarji jew emittenti fir-rigward ta' prodotti finanzjarji jew bonds korporattivi li jsiru disponibbli bħala ambjentalment sostenibbli.

Artikolu 5

Trasparenza ta' investimenti ambjentalment sostenibbli f' divulgazzjonijiet prekontrattwali u f' rapporti perjodiċi

Fejn prodott finanzjarju kif imsemmi fl-Artikolu 9(1), (2) jew (3) tar-Regolament (UE) 2019/2088 jinvesti f'attività ekonomika li tikkontribwixxi għal objettiv ambjentali fis-sens tal-punt (17) tal-Artikolu 2 ta' dak ir-Regolament, l-informazzjoni li għandha tiġi ddivulgata f'konformità mal-Artikoli 6(3) u 11(2) ta' dak ir-Regolament għandha tinkludi dan li ġej:

- (a) l-informazzjoni dwar l-objettiv ambjentali jew l-objettivi ambjentali stabbiliti fl-Artikolu 9 ta' dan ir-Regolament li għalihom jikkontribwixxi l-investment sottostanti għall-prodott finanzjarju; u
- (b) deskrizzjoni ta' kif u sa liema punt l-investimenti sottostanti għall-prodott finanzjarju jkunu saru f'attivitajiet ekonomiċi li jikkwalifikaw bħala ambjentalment sostenibbli taht l-Artikolu 3 ta' dan ir-Regolament.

Id-deskrizzjoni msemmija fil-punt (b) tal-ewwel subparagrafu ta' dan l-Artikolu għandha tispeċifika l-proporzjon tal-investimenti f'attivitajiet ekonomiċi ambjentalment sostenibbli magħżul għall-prodott finanzjarju, inklużi dettalji dwar il-proporzjonijiet ta' attivitajiet ta' faċilitazzjoni u ta' transizzjoni msemmija fl-Artikolu 16 u fl-Artikolu 10(2), rispettivament, bħala perċentwal tal-investimenti kollha magħżula għall-prodott finanzjarju.

Artikolu 6

Trasparenza ta' prodotti finanzjarji li jipromwovu karatteristiċi ambjentali f' divulgazzjonijiet prekontrattwali u f' rapporti perjodiċi

Fejn prodott finanzjarju kif imsemmi fl-Artikolu 8(1) tar-Regolament (UE) 2019/2088 jipromwovi karatteristiċi ambjentali, għandu japplika, mutatis mutandis, l-Artikolu 5 ta' dan ir-Regolament.

L-informazzjoni li għandha tiġi ddivulgata f'konformità mal-Artikoli 6(3) u 11(2) tar-Regolament (UE) 2019/2088 għandha tkun akkumpanjata mid-dikjarazzjoni li ġejja:

"Il-prinċipju "la taghmilx hsara sinifikanti" japplika biss għal dawk l-investimenti sottostanti għall-prodott finanzjarju li jieħdu kont tal-kriterji tal-UE għal attivitajiet ekonomiċi ambjentalment sostenibbli.

L-investimenti sottostanti għall-proporzjon li jifdal ta' dan il-prodott finanzjarju ma jidhux kont tal-kriterji tal-UE għal attivitajiet ekonomiċi ambjentalment sostenibbli."

Artikolu 7

Trasparenza ta' prodotti finanzjarji ohra f' divulgazzjonijiet prekontrattwali u f' rapporti perjodiċi

Fejn prodott finanzjarju ma jkunx soġġett għall-Artikolu 8(1) jew għall-Artikoli 9(1), (2) jew (3) tar-Regolament (UE) 2019/2088, l-informazzjoni li għandha tiġi ddivulgata f'konformità mad-dispożizzjonijiet tal-leġislazzjoni settorjali msemmija fl-Artikoli 6(3) u 11(2) ta' dak ir-Regolament għandha tkun akkumpanjata mid-dikjarazzjoni li ġejja:

"L-investimenti sottostanti għal dan il-prodott finanzjarju ma jidhux kont tal-kriterji tal-UE għal attivitajiet ekonomiċi ambjentalment sostenibbli."

*Artikolu 8***Trasparenza ta' impriži f' dikjarazzjonijiet mhux finanzjarji**

1. Kwalunkwe impriża li hija sogġetta għal obbligu li tippubblika informazzjoni mhux finanzjarja taht l-Artikolu 19a jew l-Artikolu 29a tad-Direttiva 2013/34/UE għandha tinkludi fid-dikjarazzjoni mhux finanzjarja tagħha jew fid-dikjarazzjoni mhux finanzjarja kkonsolidata tagħha informazzjoni dwar kif u sa liema punt l-attivitajiet tal-impriża huma assoċjati ma' attivitajiet ekonomiċi li jikkwalifikaw bħala ambjentalment sostenibbli taht l-Artikoli 3 u 9 ta' dan ir-Regolament.
2. B'mod partikolari, l-impriži mhux finanzjarji għandhom jiddivulgaw dan li ġej:
 - (a) il-proporzjon tal-fatturat tagħhom derivat minn prodotti jew servizzi assoċjati ma' attivitajiet ekonomiċi li jikkwalifikaw bħala ambjentalment sostenibbli taht l-Artikoli 3 u 9; u
 - (b) il-proporzjon tan-nefqa kapitali tagħhom u l-proporzjon tan-nefqa operattiva tagħhom relatati ma' assi jew proċessi assoċjati ma' attivitajiet ekonomiċi li jikkwalifikaw bħala ambjentalment sostenibbli taht l-Artikoli 3 u 9.
3. Jekk impriża tippubblika informazzjoni mhux finanzjarja taht l-Artikolu 19a jew l-Artikolu 29a tad-Direttiva 2013/34/UE frapport separat f'konformità mal-Artikolu 19a(4) jew mal-Artikolu 29a(4) ta' dik id-Direttiva, l-informazzjoni msemmija fil-paragrafi 1 u 2 ta' dan l-Artikolu għandha tiġi ppubblikata f'dak ir-rapport separat.
4. Il-Kummissjoni għandha tadotta att delegat f'konformità mal-Artikolu 23 biex tissupplimenta l-paragrafi 1 u 2 ta' dan l-Artikolu biex tispeċifika l-kontenut u l-prezentazzjoni tal-informazzjoni li għandha tiġi ddivulgata f'konformità ma' dawk il-paragrafi, inkluża l-metodoloġija li għandha tintuża għall-konformità magħhom, filwaqt li tqis l-ispeċifitajiet kemm tal-impriži finanzjarji kif ukoll ta' dawk mhux finanzjarji u l-kriterji tekniċi ta' skrinjar stabbiliti taht dan ir-Regolament. Il-Kummissjoni għandha tadotta dak l-att delegat sal-1 ta' Ġunju 2021.

*Artikolu 9***Objettivi ambjentali**

Għall-finijiet ta' dan ir-Regolament, dawn li ġejjin għandhom ikunu objettivi ambjentali:

- (a) il-mitigazzjoni tat-tibdil fil-klima;
- (b) l-adattament għat-tibdil fil-klima;
- (c) l-użu sostenibbli u l-protezzjoni tar-riżorsi tal-ilma u tal-baħar;
- (d) it-transizzjoni lejn ekonomija ċirkolari;
- (e) il-prevenzjoni u l-kontroll tat-tniġġis;
- (f) il-protezzjoni u r-restawr tal-bijodiversità u l-ekosistemi.

*Artikolu 10***Kontribut sostanzjali għall-mitigazzjoni tat-tibdil fil-klima**

1. Attività ekonomika għandha tikkwalifika bħala li tikkontribwixxi b'mod sostanzjali għall-mitigazzjoni tat-tibdil fil-klima fejn dik l-attività tikkontribwixxi b'mod sostanzjali għall-istabbilizzazzjoni tal-konċentrazzjonijiet tal-gassijiet serra fl-atmosfera flivell li jipprevjeni interferenza antropoġenika perikoluża fis-sistema tal-klima li jkun konsistenti mal-mira fit-tul tat-temperatura tal-Ftehim ta' Pariġi billi jiġu evitati jew imnaqqsa l-emissjonijiet tal-gassijiet serra jew billi jiżdiedu l-assorbimenti tal-gassijiet serra, inkluż permezz ta' innovazzjonijiet tal-proċess jew innovazzjonijiet tal-prodott, permezz ta':
 - (a) il-ġenerazzjoni, it-trasmissjoni, il-ħażna, id-distribuzzjoni jew l-użu ta' enerġija rinnovabbli skont id-Direttiva (UE) 2018/2001, inkluż permezz tal-użu ta' teknoloġija innovattiva li jkollha l-potenzjal għal tfaddil sinifikanti fil-futur jew permezz ta' tishih jew l-estensjoni meħtieġa tal-grilja;
 - (b) it-titjib tal-effiċjenza enerġetika hlief għall-attivitajiet ta' ġenerazzjoni tal-enerġija kif imsemmija fl-Artikolu 19(3);
 - (c) zieda fil-mobbiltà nadifa jew newtrali għall-klima;

- (d) bidla fl-użu għal dak ta' materjali rinnovabbli minn sorsi rinnovabbli;
- (e) zieda fl-użu ta' teknoloġiji ta' ġbir u użu tal-karbonju li ma jagħmlux hsara lill-ambjent (CCU, carbon capture and utilisation) u teknoloġiji tal-ġbir u l-ħżin tal-karbonju (CCS, carbon capture and storage) li jwasslu għal tnaqqis nett fl-emissjonijiet tal-gassijiet serra;
- (f) it-tiġid ta' bjar tal-karbonju fl-art, inkluż permezz tal-evitar tad-deforestazzjoni u tad-degradazzjoni tal-foresti, ir-restawr tal-foresti, il-ġestjoni sostenibbli u r-restawr tar-raba', tal-bwar u artijiet mistagħdra, l-afforestazzjoni, u l-agrikoltura riġenerattiva;
- (g) l-istabbiliment ta' infrastruttura tal-enerġija meħtieġa biex tkun iffaċilitata d-dekarbonizzazzjoni ta' sistemi tal-enerġija;
- (h) il-produzzjoni ta' fjuwils nodfa u effiċjenti minn sorsi rinnovabbli u newtrali għall-karbonju; jew
- (i) il-faċilitazzjoni ta' kwalunkwe waħda mill-attivitajiet elenkati fil-punti (a) sa (h) ta' dan il-paragrafu f'konformità mal-Artikolu 16.

2. Għall-finijiet tal-paragrafu 1, attività ekonomika li għaliha ma hemm l-ebda alternattiva teknoloġikament u ekonomikament vijabbli b'livell baxx ta' karbonju għandha tikkwalifika bhala li tikkontribwixxi b'mod sostanzjali għall-mitigazzjoni tat-tibdil fil-klima fejn din tappoġġa t-transizzjoni lejn ekonomija newtrali għall-klima konsistentement ma' perkors li jillimita ż-zieda fit-temperatura għal 1,5 °C 'il fuq mil-livelli preindustrijali, inkluż bit-tneħħija gradwali tal-emissjonijiet ta' gassijiet serra, b'mod partikolari emissjonijiet minn karburanti fossili solidi, u fejn dik l-attività:

- (a) ikollha livelli ta' emissjonijiet ta' gassijiet serra li jikkorrispondu għall-aħjar prestazzjoni fis-settur jew fl-industrija;
- (b) ma tfixkilx l-iżvilupp u l-użu ta' alternattivi b'livell baxx ta' karbonju; u
- (c) ma twassalx għal intrappolament ta' assi b'livell għoli ta' karbonju, meta titqies il-hajja ekonomika ta' dawk l-assi.

Għall-fini ta' dan il-paragrafu u għall-istabbiliment ta' kriterji tekniċi ta' skrinjar skont l-Artikolu 19, il-Kummissjoni għandha tivvaluta l-kontribut potenzjali u l-fattibbiltà tat-teknoloġiji eżistenti rilevanti kollha.

3. Il-Kummissjoni għandha tadotta att delegat f'konformità mal-Artikolu 23 biex:

- (a) tissupplimenta l-paragrafi 1 u 2 ta' dan l-Artikolu billi tistabbilixxi kriterji tekniċi ta' skrinjar biex jiġi determinat taht liema kundizzjonijiet attività ekonomika speċifika tikkwalifika bhala li tikkontribwixxi b'mod sostanzjali għall-mitigazzjoni tat-tibdil fil-klima; u
- (b) tissupplimenta l-Artikolu 17 billi tistabbilixxi, għal kull objettiv ambjentali rilevanti, kriterji tekniċi ta' skrinjar biex jiġi determinat jekk attività ekonomika, li fir-rigward tagħha jkunet ġew stabbiliti kriterji tekniċi ta' skrinjar taht il-punt (a) ta' dan il-paragrafu, tikkawżax hsara sinifikanti lil wiehed jew aktar minn dawk l-objettivi.

4. Qabel ma jiġi adottat l-att delegat imsemmi fil-paragrafu 3 ta' dan l-Artikolu, il-Kummissjoni għandha tikkonsulta lill-Pjattaforma msemmija fl-Artikolu 20 fir-rigward tal-kriterji tekniċi ta' skrinjar imsemmija fil-paragrafu 3 ta' dan l-Artikolu.

5. Il-Kummissjoni għandha tistabbilixxi l-kriterji tekniċi ta' skrinjar imsemmija fil-paragrafu 3 ta' dan l-Artikolu f'att delegat wiehed, b'mod li jitqiesu r-reqwiziti fl-Artikolu 19.

6. Il-Kummissjoni għandha tadotta l-att delegat imsemmi fil-paragrafu 3 sal-31 ta' Diċembru 2020, bil-ħsieb li tiġi żgurata l-applikazzjoni tiegħu mill-1 ta' Jannar 2022.

Artikolu 11

Kontribut sostanzjali għall-adattament għat-tibdil fil-klima

1. Attività ekonomika għandha tikkwalifika bhala li tikkontribwixxi b'mod sostanzjali għall-adattament għat-tibdil fil-klima fejn dik l-attività:

- (a) tinkludi soluzzjonijiet ta' adattament li jew inaqqsu sostanzjalment ir-riskju tal-impatt negattiv tal-klima attwali u l-klima futura mistennija fuq dik l-attività ekonomika jew inaqqsu sostanzjalment dak l-impatt negattiv, mingħajr ma jiżdied ir-riskju ta' impatt negattiv fuq persuni, natura jew assi; jew
- (b) tipprovdi soluzzjonijiet ta' adattament li, barra milli jissodisfaw il-kundizzjonijiet stabbiliti fl-Artikolu 16, jikkontribwixxu b'mod sostanzjali għall-prevenzjoni jew it-tnaqqis tar-riskju tal-impatt negattiv tal-klima attwali u l-klima futura mistennija fuq persuni, natura jew assi, mingħajr ma jiżdied ir-riskju ta' impatt negattiv fuq persuni, natura jew assi oħra.

2. Is-soluzzjonijiet ta' adattament imsemmija fil-punt (a) tal-paragrafu 1 għandhom jiġu vvalutati u klassifikati f'ordni ta' prijorità bl-użu tal-ahjar projezzjonijiet klimatiċi disponibbli u għandhom, bhala minimu, jipprevjenu jew inaqqsu:
 - (a) l-impatt negattiv, speċifiku għall-post u speċifiku għall-kuntest, tat-tibdil fil-klima fuq l-attività ekonomika; jew
 - (b) l-impatt negattiv potenzjali tat-tibdil fil-klima fuq l-ambjent li fih isseħħ l-attività ekonomika.
3. Il-Kummissjoni għandha tadotta att delegat f'konformità mal-Artikolu 23 biex:
 - (a) tissupplimenta l-paragrafi 1 u 2 ta' dan l-Artikolu billi tistabbilixxi kriterji tekniċi ta' skrinjar biex jiġi determinat taht liema l-kundizzjonijiet attività ekonomika speċifika tikkwalifika bhala li tikkontribwixxi b'mod sostanzjali għall-adattament għat-tibdil fil-klima; u
 - (b) tissupplimenta l-Artikolu 17 billi tistabbilixxi, għal kull oġġettiv ambjentali rilevanti, kriterji tekniċi ta' skrinjar biex jiġi determinat jekk attività ekonomika, li fir-rigward tagħha jkunu ġew stabbiliti kriterji ta' skrinjar taht il-punt (a) ta' dan il-paragrafu, tikkawżax hsara sinifikanti lil wiehed jew aktar minn dawk l-oġġettivi.
4. Qabel ma jiġi adottat l-att delegat imsemmi fil-paragrafu 3 ta' dan l-Artikolu, il-Kummissjoni għandha tikkonsulta lill-Pjattaforma msemmija fl-Artikolu 20 fir-rigward tal-kriterji tekniċi ta' skrinjar imsemmija fil-paragrafu 3 ta' dan l-Artikolu.
5. Il-Kummissjoni għandha tistabbilixxi l-kriterji tekniċi ta' skrinjar imsemmija fil-paragrafu 3 ta' dan l-Artikolu f'att delegat wiehed, b'mod li jitqiesu r-rekwiziti fl-Artikolu 19.
6. Il-Kummissjoni għandha tadotta l-att delegat imsemmi fil-paragrafu 3 sal-31 ta' Dicembru 2020, bil-hsieb li tiġi żgurata l-applikazzjoni tiegħu mill-1 ta' Janjar 2022.

Artikolu 12

Kontribut sostanzjali għall-użu sostenibbli u l-protezzjoni tar-riżorsi tal-ilma u tal-baħar

1. Attività ekonomika għandha tikkwalifika bhala li tikkontribwixxi b'mod sostanzjali għall-użu sostenibbli u l-protezzjoni tar-riżorsi tal-ilma u tal-baħar fejn dik l-attività jew tikkontribwixxi b'mod sostanzjali għall-kisba tal-istatus tajjeb ta' korpi tal-ilma, inklużi korpi tal-ilmijiet tal-wiċċ u ta' taht l-art jew biex jiġi evitat id-deterjorament ta' korpi tal-ilma li diġà jkunu fi stat tajjeb, jew tikkontribwixxi b'mod sostanzjali biex jinkiseb l-istatus ambjentali tajjeb ta' ilmijiet marini jew biex jiġi evitat id-deterjorament ta' ilmijiet marini li diġà jkunu fi stat ambjentali tajjeb, billi:
 - (a) jkun protett l-ambjent mill-effetti negattivi tal-iskariki ta' ilma skart, urban u industrijali, inkluż minn kontaminanti ta' tħassib emergenti bhall-farmaċewtiċi u l-mikroplastiki, pereżempju billi jiġi żgurat il-ġbir, trattament u skariku adegwati tal-ilma skart urban u industrijali;
 - (b) tkun protetta s-saħħa tal-bniedem mill-impatt negattiv ta' kwalunkwe kontaminazzjoni tal-ilma maħsub għall-konsum mill-bniedem billi jiġi żgurat li jkun hieles minn kwalunkwe mikroorganizmu, parassita u sustanza li jikkostitwixxu periklu potenzjali għas-saħħa tal-bniedem kif ukoll billi jiżded l-aċċess, lill-pubbliku, għall-ilma tax-xorb nadif;
 - (c) jittejbu l-ġestjoni u l-effiċjenza fir-rigward tal-użu tal-ilma, inkluż bil-protezzjoni u t-titjib tal-istatus tal-ekosistemi akkwatiċi, bil-promozzjoni tal-użu sostenibbli tal-ilma permezz tal-protezzjoni fit-tul tar-riżorsi tal-ilma disponibbli, inter alia permezz ta' miżuri bhall-użu mill-ġdid tal-ilma, billi jiġi żgurat it-tnaqqis progressiv tal-emissjonijiet ta' sustanzi niġġiesa fl-ilma tal-wiċċ u fl-ilma ta' taht l-art, b'kontribut għall-mitigazzjoni tal-effetti tal-gharghar u n-nixfiet, jew permezz ta' kwalunkwe attività oħra li tiproteġi jew li ttejjeb l-istatus kwalitattiv u kwantitattiv tal-korpi tal-ilma;

- (d) jiġi żgurati l-użu sostenibbli tas-servizzi tal-ekosistema tal-baħar jew jingħata kontribut għall-istatus ambjentali tajjeb tal-ilmijiet marini, inkluż permezz tal-protezzjoni, il-preservazzjoni jew ir-restawr tal-ambjent tal-baħar u billi jiġu prevenuti jew jitnaqqsu l-inputs fl-ambjent tal-baħar; jew
- (e) tkun faċilitata kwalunkwe waħda mill-attivitajiet elenkati fil-punti (a) sa (d) ta' dan il-paragrafu f'konformità mal-Artikolu 16.
2. Il-Kummissjoni għandha tadotta att delegat f'konformità mal-Artikolu 23 biex:
- (a) tissupplimenta l-paragrafu 1 ta' dan l-Artikolu billi tistabbilixxi kriterji tekniċi ta' skrinjar biex jiġi determinat taht liema kundizzjonijiet attività ekonomika speċifika tikkwalifika bħala li tikkontribwixxi b'mod sostanzjali għall-użu sostenibbli u l-protezzjoni tar-riżorsi tal-ilma u tal-baħar; u
- (b) tissupplimenta l-Artikolu 17 billi tistabbilixxi, għal kull oġġettiv ambjentali rilevanti, kriterji tekniċi ta' skrinjar biex jiġi determinat jekk attività ekonomika, li fir-rigward tagħha jkunu ġew stabbiliti kriterji ta' skrinjar taht il-punt (a) ta' dan il-paragrafu, tikkawżax hsara sinifikanti lil wiehed jew aktar minn dawk l-oġġettivi.
3. Qabel ma jiġi adottat l-att delegat imsemmi fil-paragrafu 2 ta' dan l-Artikolu, il-Kummissjoni għandha tikkonsulta lill-Pjattaforma msemmija fl-Artikolu 20 fir-rigward tal-kriterji tekniċi ta' skrinjar imsemmija fil-paragrafu 2 ta' dan l-Artikolu.
4. Il-Kummissjoni għandha tistabbilixxi l-kriterji tekniċi ta' skrinjar imsemmija fil-paragrafu 2 ta' dan l-Artikolu f'att delegat wiehed, b'mod li jitqiesu r-rekwiżiti fl-Artikolu 19.
5. Il-Kummissjoni għandha tadotta l-att delegat imsemmi fil-paragrafu 2 sal-31 ta' Diċembru 2021, bil-hsieb li tiġi żgurata l-applikazzjoni tiegħu mill-1 ta' Jannar 2023.

Artikolu 13

Kontribut sostanzjali għat-transizzjoni lejn ekonomija ċirkolari

1. Attività ekonomika għandha tikkwalifika bħala li tikkontribwixxi b'mod sostanzjali għat-transizzjoni lejn ekonomija ċirkolari, inklużi l-prevenzjoni, l-użu mill-ġdid u r-riċiklaġġ tal-iskart, fejn dik l-attività:
- (a) tuża riżorsi naturali, inklużi materja prima b'bażi bijoloġika u materja prima oħra miksuba b'mod sostenibbli, fil-produzzjoni b'mod aktar effiċjenti, inkluż permezz ta':
- (i) it-tnaqqis tal-użu ta' materja prima primarja jew iż-żieda fl-użu ta' prodotti sekondarji u materja prima sekondarja; jew
- (ii) mizuri għall-użu effiċjenti ta' riżorsi u enerġija;
- (b) iżżid id-durabbiltà, ir-riparabbiltà, il-kapaċità ta' titjib fil-kwalità jew il-kapaċità ta' użu mill-ġdid tal-prodotti, b'mod partikolari f'attivitajiet ta' tfassil u ta' manifattura;
- (c) iżżid il-kapaċità ta' riċiklaġġ tal-prodotti, inkluża r-riċiklabbiltà ta' materjali individwali inklużi f'dawk il-prodotti, fost l-oħrajn permezz ta' sostituzzjoni jew tnaqqis fl-użu ta' prodotti u materjali li mhumiex riċiklabbli b'mod partikolari f'attivitajiet ta' tfassil u ta' manifattura;
- (d) b'mod sostanzjali tnaqqas il-kontenut ta' sustanzi perikolużi u tissostitwixxi sustanzi ta' thassib serju ħafna f'materjali u prodotti matul iċ-ċiklu tal-hajja tagħhom, f'konformità mal-oġġettivi stabbiliti fil-liġi tal-Unjoni, inkluż billi tali sustanzi jiġu sostitwiti b'alternattivi aktar sikuri u billi tiġi żgurata t-traċċabbiltà;
- (e) testendi l-użu ta' prodotti, inkluż permezz tal-użu mill-ġdid, disinn għal-longevità, skop ġdid, żarmar, manifatturar mill-ġdid, titjib u tiswiġa, u l-kondiviżjoni ta' prodotti;
- (f) iżżid l-użu ta' materji primi sekondarji u l-kwalità tagħhom, inkluż permezz ta' riċiklaġġ ta' kwalità għolja tal-iskart;
- (g) tipprevjeni jew tnaqqas il-ġenerazzjoni tal-iskart, inkluża l-ġenerazzjoni tal-iskart mill-estrazzjoni ta' minerali u tal-iskart mill-kostruzzjoni u t-twaqqiġ tal-bini;

- (h) iżżid it-tnejn għall-użu mill-ġdid u r-riċiklaġġ tal-iskart;
 - (i) iżżid l-iżvilupp tal-infrastruttura tal-ġestjoni tal-iskart meħtieġa għall-prevenzjoni, għat-tnejn għall-użu mill-ġdid u għar-riċiklaġġ, filwaqt li jiġi żgurat li l-materjali rkuprati jiġu riċiklati bħala input ta' materja prima sekondarja ta' kwalità għolja fil-produzzjoni, biex b'hekk jiġi evitat id-downcycling;
 - (j) tnaqqas għall-minimu l-inċinerazzjoni tal-iskart u tevita r-rimi tal-iskart, inkluż il-landfilling, f'konformità mal-prinċipji tal-ġerarkija tal-iskart;
 - (k) tevita u tnaqqas iż-żibel; jew
 - (l) tiffaċilita kwalunkwe waħda mill-attivitajiet elenkati fil-punti (a) sa (k) ta' dan il-paragrafu f'konformità mal-Artikolu 16.
2. Il-Kummissjoni għandha tadotta att delegat f'konformità mal-Artikolu 23 biex:
- (a) tissupplimenta l-paragrafu 1 ta' dan l-Artikolu billi tistabbilixxi kriterji tekniċi ta' skrinjar biex jiġi determinat taht liema kundizzjonijiet attività ekonomika speċifika tikkwalifika bħala li tikkontribwixxi b'mod sostanzjali għat-transizzjoni lejn ekonomija ċirkolari; u
 - (b) tissupplimenta l-Artikolu 17 billi tistabbilixxi, għal kull objettiv ambjentali rilevanti, kriterji tekniċi ta' skrinjar biex jiġi determinat jekk attività ekonomika, li fir-rigward tagħha jkunu ġew stabbiliti kriterji ta' skrinjar taht il-punt (a) ta' dan il-paragrafu, tikkawżax ħsara sinifikanti lil wieħed jew aktar minn dawk l-objettivi.
3. Qabel ma jiġi adottat l-att delegat imsemmi fil-paragrafu 2 ta' dan l-Artikolu, il-Kummissjoni għandha tikkonsulta lill-Pjattaforma msemmija fl-Artikolu 20 fir-rigward tal-kriterji tekniċi ta' skrinjar imsemmi fil-paragrafu 2 ta' dan l-Artikolu.
4. Il-Kummissjoni għandha tistabbilixxi l-kriterji tekniċi ta' skrinjar imsemmi fil-paragrafu 2 ta' dan l-Artikolu f'att delegat wieħed, b'mod li jitqiesu r-rekwiżiti fl-Artikolu 19.
5. Il-Kummissjoni għandha tadotta l-att delegat imsemmi fil-paragrafu 2 ta' dan l-Artikolu sal-31 ta' Diċembru 2021, bil-ħsieb li tiġi żgurata l-applikazzjoni tiegħu mill-1 ta' Jannar 2023.

Artikolu 14

Kontribut sostanzjali għall-prevenzjoni u l-kontroll tat-tniġġis

1. Attività ekonomika għandha tikkwalifika bħala li tikkontribwixxi b'mod sostanzjali għall-prevenzjoni u l-kontroll tat-tniġġis fejn dik l-attività tikkontribwixxi b'mod sostanzjali għal protezzjoni ambjentali mit-tniġġis permezz ta':
- (a) il-prevenzjoni jew, fejn din ma tkunx Prattika, it-tnaqqis ta' emissjonijiet ta' sustanzi niġġiesa fl-arja, fl-ilma jew fl-art, barra mill-gassijiet serra;
 - (b) it-titjib tal-livelli tal-kwalità tal-arja, tal-ilma jew tal-ħamrija fiż-żoni li fihom isseħħ l-attività ekonomika filwaqt li jitnaqqas għall-minimu kwalunkwe impatt negattiv fuq is-saħħa tal-bniedem u l-ambjent jew kwalunkwe riskju ta' dan;
 - (c) il-prevenzjoni jew it-tnaqqis għall-minimu ta' kwalunkwe impatt negattiv fuq is-saħħa tal-bniedem u l-ambjent tal-produzzjoni, l-użu jew ir-rimi ta' prodotti kimiċi;
 - (d) it-tindif ta' żibel u ta' forom oħra ta' tniġġis; jew
 - (e) il-faċilitazzjoni ta' kwalunkwe waħda mill-attivitajiet elenkati fil-punti (a) sa (d) ta' dan il-paragrafu f'konformità mal-Artikolu 16.
2. Il-Kummissjoni għandha tadotta att delegat f'konformità mal-Artikolu 23 biex:
- (a) tissupplimenta l-paragrafu 1 ta' dan l-Artikolu billi tistabbilixxi kriterji tekniċi ta' skrinjar biex jiġi determinat taht liema kundizzjonijiet attività ekonomika speċifika tikkwalifika bħala li tikkontribwixxi b'mod sostanzjali għall-prevenzjoni u l-kontroll tat-tniġġis; u
 - (b) tissupplimenta l-Artikolu 17 billi tistabbilixxi, għal kull objettiv ambjentali rilevanti, kriterji tekniċi ta' skrinjar biex jiġi determinat jekk attività ekonomika, li fir-rigward tagħha jkunu ġew stabbiliti kriterji ta' skrinjar taht il-punt (a) ta' dan il-paragrafu, tikkawżax ħsara sinifikanti lil wieħed jew aktar minn dawk l-objettivi.

3. Qabel ma jiġi adottat l-att delegat imsemmi fil-paragrafu 2 ta' dan l-Artikolu, il-Kummissjoni għandha tikkonsulta lill-Pjattaforma msemmija fl-Artikolu 20 fir-rigward tal-kriterji tekniċi ta' skrinjar imsemmija fil-paragrafu 2 ta' dan l-Artikolu.
4. Il-Kummissjoni għandha tistabbilixxi l-kriterji tekniċi ta' skrinjar imsemmija fil-paragrafu 2 ta' dan l-Artikolu f'att delegat wiehed, b'mod li jitqiesu r-reqwiziti fl-Artikolu 19.
5. Il-Kummissjoni għandha tadotta l-att delegat imsemmi fil-paragrafu 2 ta' dan l-Artikolu sal-31 ta' Dicembru 2021, bil-ħsieb li tiġi żgurata l-applikazzjoni tiegħu mill-1 ta' Jannar 2023.

Artikolu 15

Kontribut sostanzjali għall-protezzjoni u r-restawr tal-bijodiversità u l-ekosistemi

1. Attività ekonomika għandha tikkwalifika bhala li tikkontribwixxi b'mod sostanzjali għall-protezzjoni u r-restawr ta' bijodiversità u ekosistemi fejn dik l-attività tikkontribwixxi b'mod sostanzjali għall-protezzjoni, għall-konservazzjoni jew għar-restawr tal-bijodiversità jew għall-kisba tal-kundizzjoni tajba tal-ekosistemi, jew għall-protezzjoni tal-ekosistemi li diġà huma f'kundizzjoni tajba, permezz ta':
 - (a) il-konservazzjoni tan-natura u tal-bijodiversità, inklużi l-kisba tal-istatus favorevoli ta' konservazzjoni ta' habitats naturali u semi-naturali u speċijiet, jew il-prevenzjoni tad-deterjorazzjoni tagħhom fejn diġà jkollhom status favorevoli ta' konservazzjoni, u l-protezzjoni u r-restawr ta' ekosistemi terrestri, tal-baħar u oħrajn akkwatiċi sabiex titjeb il-kundizzjoni tagħhom u tiżied il-kapaċità tagħhom li jipprovdu servizzi tal-ekosistemi;
 - (b) l-użu u l-ġestjoni sostenibbli tal-art, inklużi l-protezzjoni adegwata tal-bijodiversità tal-hamrija, in-newtralità għad-degradazzjoni tal-art, u r-rimedjar ta' siti kontaminati;
 - (c) prattiki agrikoli sostenibbli, inklużi dawk li jikkontribwixxu għat-titjeb tal-bijodiversità jew għat-twaqqif jew prevenzjoni tad-degradazzjoni tal-hamriji u ekosistemi oħra, id-deforestazzjoni u t-telf ta' habitats;
 - (d) ġestjoni sostenibbli tal-foresti, inklużi prattiki u użu ta' foresti u ta' art tal-foresti li jikkontribwixxu għat-titjeb tal-bijodiversità jew għat-twaqqif jew il-prevenzjoni tad-degradazzjoni tal-ekosistemi, id-deforestazzjoni u t-telf ta' habitats; jew
 - (e) il-faċilitazzjoni ta' kwalunkwe waħda mill-attivitàjiet elenkati fil-punti (a) sa (d) ta' dan il-paragrafu f'konformità mal-Artikolu 16.
2. Il-Kummissjoni għandha tadotta att delegat f'konformità mal-Artikolu 23 biex:
 - (a) tissupplimenta l-paragrafu 1 ta' dan l-Artikolu billi tistabbilixxi kriterji tekniċi ta' skrinjar biex jiġi determinat taht liema kundizzjonijiet attività ekonomika speċifika tikkwalifika bhala li tikkontribwixxi b'mod sostanzjali għall-protezzjoni u r-restawr tal-bijodiversità u l-ekosistemi; u
 - (b) tissupplimenta l-Artikolu 17 billi tistabbilixxi, għal kull objettiv ambjentali rilevanti, kriterji tekniċi ta' skrinjar biex jiġi determinat jekk attività ekonomika, li fir-rigward tagħha jkunu ġew stabbiliti kriterji ta' skrinjar taht il-punt (a) ta' dan il-paragrafu, tikkawżax hsara sinifikanti lil wiehed jew aktar minn dawk l-objettivi.
3. Qabel ma jiġi adottat l-att delegat imsemmi fil-paragrafu 2 ta' dan l-Artikolu, il-Kummissjoni għandha tikkonsulta lill-Pjattaforma msemmija fl-Artikolu 20 fir-rigward tal-kriterji tekniċi ta' skrinjar imsemmija fil-paragrafu 2 ta' dan l-Artikolu.
4. Il-Kummissjoni għandha tistabbilixxi l-kriterji tekniċi ta' skrinjar imsemmija fil-paragrafu 2 ta' dan l-Artikolu f'att delegat wiehed, b'mod li jitqiesu r-reqwiziti fl-Artikolu 19.
5. Il-Kummissjoni għandha tadotta l-att delegat imsemmi fil-paragrafu 2 sal-31 ta' Dicembru 2021, bil-ħsieb li tiġi żgurata l-applikazzjoni tiegħu mill-1 ta' Jannar 2023.

Artikolu 16

Attivitàjiet ta' faċilitazzjoni

Attività ekonomika għandha tikkwalifika bhala li tikkontribwixxi b'mod sostanzjali għal wiehed jew aktar mill-objettivi ambjentali stabbiliti fl-Artikolu 9 billi direttament tiffaċilita attivitàjiet oħra li jagħmlu kontribut sostanzjali għal wiehed jew aktar minn dawk l-objettivi, dment li tali attività ekonomika:

- (a) ma twassalx għal intrappolament ta' assi li jimmina l-għanijiet ambjentali fit-tul, meta titqies il-hajja ekonomika ta' dawk l-assi; u
- (b) ikollha impatt ambjentali pożittiv sostanzjali, abbażi ta' kunsiderazzjonijiet taċ-ċiklu tal-hajja.

*Artikolu 17***Hsara sinifikanti għall-oġġettivi ambjentali**

1. Għall-finijiet tal-punt (b) tal-Artikolu 3, b'kunsiderazzjoni taċ-ċiklu tal-ħajja tal-prodotti u tas-servizzi pprovduti minn attività ekonomika, inkluża evidenza minn valutazzjonijiet eżistenti taċ-ċiklu tal-ħajja, dik l-attività ekonomika għandha titqies li tagħmel hsara sinifikanti:

- (a) lill-mitigazzjoni tat-tibdil fil-klima, fejn dik l-attività twassal għal emissjonijiet sinifikanti ta' gassijiet serra;
- (b) lill-adattament għat-tibdil fil-klima, fejn dik l-attività twassal għal impatt aktar negattiv fuq il-klima attwali u l-klima mistennija fil-futur, fuq l-attività stess jew fuq persuni, natura jew assi;
- (c) lill-użu sostenibbli u l-protezzjoni ta' riżorsi tal-ilma u tal-baħar, fejn dik l-attività tkun ta' detriment:
 - (i) għall-istatus tajjeb jew għall-potenzjal ekoloġiku tajjeb ta' korpi tal-ilma, inklużi ilma tal-wieċ u ilma ta' taht l-art; jew
 - (ii) għall-istatus ambjentali tajjeb tal-ilmijiet marini;
- (d) lill-ekonomija ċirkolari, inklużi l-prevenzjoni u r-riċiklaġġ tal-iskart, fejn:
 - (i) dik l-attività twassal għal ineffiċjenzi sinifikanti fl-użu tal-materjali jew fl-użu dirett jew indirett ta' riżorsi naturali bħal sorsi ta' enerġija mhux rinnovabbli, materja prima, ilma u art f'wiehed jew aktar stadji taċ-ċiklu tal-ħajja ta' prodotti, inkluż f'termini ta' durabbiltà, riparabbiltà, kapaċità ta' titjib fil-kwalità, kapaċità ta' użu mill-ġdid jew riċiklabbiltà ta' prodotti;
 - (ii) dik l-attività twassal għal żieda sinifikanti fil-ġenerazzjoni, fl-inċinerazzjoni jew fir-rimi tal-iskart, bl-eċċezzjoni tal-inċinerazzjoni ta' skart perikoluż mhux riċiklabbli; jew
 - (iii) ir-rimi fit-tul tal-iskart jista' jikkawża hsara sinifikanti u fit-tul lill-ambjent;
- (e) lill-prevenzjoni u l-kontroll tat-tniġġis, fejn dik l-attività twassal għal żieda sinifikanti fl-emissjonijiet ta' sustanzi niġġiesa fl-arja, fl-ilma jew fl-art, meta mqabbla mas-sitwazzjoni qabel ma tkun bdiet din l-attività; jew
- (f) lill-protezzjoni u r-restawr tal-bijodiversità u l-ekosistemi, fejn dik l-attività tkun:
 - (i) detrimental b'mod sinifikanti għall-kundizzjoni tajba u r-reżiljenza tal-ekosistemi; jew
 - (ii) detrimental għall-istat ta' konservazzjoni ta' habitats u speċijiet, inklużi dawk ta' interess għall-Unjoni.

2. Meta tiġi vvalutata attività ekonomika taht il-kriterji stabbiliti fil-paragrafu 1, għandhom jitqiesu kemm l-impatt ambjentali tal-attività stess kif ukoll l-impatt ambjentali tal-prodotti u s-servizzi pprovduti minn dik l-attività matul iċ-ċiklu tal-ħajja tagħhom, b'mod partikolari billi jitqiesu l-produzzjoni, l-użu u t-tmiem tal-ħajja ta' dawk il-prodotti u servizzi.

*Artikolu 18***Salvagwardji minimi**

1. Is-salvagwardji minimi msemmija fil-punt (c) tal-Artikolu 3 għandhom ikunu proċeduri implimentati minn impriża li tkun qed twettaq attività ekonomika biex tiżgura l-allinjament tal-Linji Gwida tal-OECD għall-Intrapriżi Multinazzjonali u l-Prinċipji Gwida tan-NU dwar in-Negozju u d-Drittijiet tal-Bniedem, inklużi l-prinċipji u d-drittijiet stabbiliti fit-tmien konvenzjonijiet fundamentali identifikati fid-Dikjarazzjoni tal-Organizzazzjoni Internazzjonali tax-Xogħol dwar il-Prinċipji u d-Drittijiet Fundamentali fuq ix-Xogħol u l-prinċipji u d-drittijiet stabbiliti fil-Karta Internazzjonali tad-Drittijiet tal-Bniedem.

2. Meta jimplementaw il-proċeduri msemmija fil-paragrafu 1 ta' dan l-Artikolu, l-impriża għandhom jaderixxu mal-prinċipju "la tagħmilx hsara sinifikanti" msemmi fil-punt (17) tal-Artikolu 2 tar-Regolament (UE) 2019/2088.

Artikolu 19

Rekwiziti għal kriterji tekniċi ta' skrinjar

1. Il-kriterji tekniċi ta' skrinjar stabbiliti taht l-Artikoli 10(3), 11(3), 12(2), 13(2), 14(2) u 15(2) għandhom:
 - (a) jidentifikaw l-aktar kontributi potenzjali rilevanti għall-objettiv ambjentali partikolari filwaqt li jiġi rispettata il-prinċipju tan-newtralità teknoloġika, filwaqt li jitqiesu kemm l-impatt fuq perijodu qasir kif ukoll dak fit-tul ta' attività ekonomika partikolari;
 - (b) jispeċifikaw ir-rekwiziti minimi li jridu jiġu ssodisfati biex tiġi evitata ħsara sinifikanti lil kwalunkwe wiehed mill-objettivi ambjentali rilevanti, filwaqt li jitqiesu kemm l-impatt fuq perijodu qasir kif ukoll dak fit-tul ta' attività ekonomika partikolari;
 - (c) ikunu kwantitattivi u kemm jista' jkun jinkludu limiti, u b'mod ieħor ikunu kwalitattivi;
 - (d) fejn xieraq, jibnu fuq l-iskemi tal-Unjoni ta' tikkettar u ċertifikazzjoni, fuq metodoloġiji tal-Unjoni għall-valutazzjoni tal-impronta ambjentali, u fuq is-sistemi tal-Unjoni ta' klassifikazzjoni statistika, u jiehdu kont ta' kull leġislazzjoni eżistenti rilevanti tal-Unjoni;
 - (e) fejn ikun fattibbli, jużaw indikaturi ta' sostenibbiltà kif imsemmi fl-Artikolu 4(6) tar-Regolament (UE) 2019/2088;
 - (f) ikunu bbażati fuq evidenza xjentifika konklużiva u l-prinċipju ta' prekawżjoni stabbilit fl-Artikolu 191 TFUE;
 - (g) jiehdu kont taċ-ċiklu tal-ħajja, inkluża l-evidenza mill-valutazzjonijiet eżistenti taċ-ċiklu tal-ħajja, billi jikkunsidraw kemm l-impatt ambjentali tal-attività ekonomika stess kif ukoll l-impatt ambjentali tal-prodotti u s-servizzi pprovduti minn dik l-attività ekonomika, partikolarment billi jitqiesu l-produzzjoni, l-użu u t-tmiem tal-ħajja ta' dawk il-prodotti u servizzi;
 - (h) jiehdu kont tan-natura u l-iskala tal-attività ekonomika, inkluż:
 - (i) jekk hijiex attività ta' faċilitazzjoni kif imsemmija fl-Artikolu 16; jew
 - (ii) jekk hijiex attività ta' transizzjoni kif imsemmija fl-Artikolu 10(2);
 - (i) jiehdu kont tal-impatt potenzjali fuq is-suq tat-transizzjoni lejn ekonomija aktar sostenibbli, inkluż ir-riskju li ċerti assi ma jibqgħux użabbli bħala riżultat ta' tali transizzjoni, kif ukoll ir-riskju li jinholqu incentivi inkonsistenti għall-investiment b'mod sostenibbli;
 - (j) ikopru l-attivitajiet ekonomiċi rilevanti kollha f'settur speċifiku u jiżguraw li dawk l-attivitajiet ikunu trattati b'mod ugwali jekk jikkontribwixxu b'mod ugwali għall-objettivi ambjentali stabbiliti fl-Artikolu 9 ta' dan ir-Regolament, biex tiġi evitata d-distorsjoni tal-kompetizzjoni fis-suq; u
 - (k) ikunu faċli biex jintużaw u jitfasslu b'mod li jiffaċilita l-verifika tal-konformità magħhom.

Fejn l-attività ekonomika tkun tappartjeni għal xi waħda mill-kategoriji msemmija fil-punt (h), il-kriterji tekniċi ta' skrinjar għandhom jindikaw dak il-fatt b'mod ċar.

2. Il-kriterji tekniċi ta' skrinjar imsemmija fil-paragrafu 1 għandhom jinkludu wkoll kriterji għal attivitajiet relatati mat-transizzjoni lejn enerġija nadifa konsistenti ma' perkors biex iż-żieda fit-temperatura tiġi limitata għal 1,5 °C 'il fuq mill-livelli preindustrijali, b'mod partikolari l-effiċjenza enerġetika u l-enerġija rinnovabbli, sa fejn dawk l-attivitajiet jikkontribwixxu b'mod sostanzjali għal kwalunkwe wiehed mill-objettivi ambjentali.

3. Il-kriterji tekniċi ta' skrinjar imsemmija fil-paragrafu 1 għandhom jiżguraw li l-attivitajiet ta' ġenerazzjoni tal-enerġija li jużaw fjuwils fossili solidi ma jikkwalifikawx bħala attivitajiet ekonomiċi ambjentalment sostenibbli.

4. Il-kriterji tekniċi ta' skrinjar imsemmija fil-paragrafu 1 għandhom jinkludu wkoll kriterji għal attivitajiet relatati mal-qlib għall-mobbiltà nadifa jew newtrali għall-klima, inkluż permezz ta' bidla modali, miżuri ta' effiċjenza u fjuwils alternattivi, sa fejn dawk jikkontribwixxu b'mod sostanzjali għal kwalunkwe wiehed mill-objettivi ambjentali.

5. Il-Kummissjoni għandha tirrieżamina b'mod regolari l-kriterji tekniċi ta' skrinjar imsemmija fil-paragrafu 1 u, fejn ikun adatt, temenda l-atti delegati adottati taht dan ir-Regolament f'konformità mal-iżviluppi xjentifiċi u teknoloġiċi.

F'dak il-kuntest, qabel ma temenda jew tissostitwixxi att delegat, il-Kummissjoni għandha tivvaluta l-implimentazzjoni ta' dawk il-kriterji b'kont meħud tal-eżitu tal-applikazzjoni tagħhom mill-partecipanti fis-swieq finanzjarji u l-impatt tagħhom fuq is-swieq kapitali, inkluż fuq il-kanalizzazzjoni tal-investment lejn attivitajiet ekonomiċi ambjentalment sostenibbli.

Sabiex jiġi żgurat li l-attivitajiet ekonomiċi kif imsemmija fl-Artikolu 10(2) jibqgħu fuq perkors kredibbli ta' transizzjoni konsistenti ma' ekonomija newtrali għall-klima, il-Kummissjoni għandha tirrieżamina l-kriterji tekniċi ta' skrinjar għal dawk l-attivitajiet mill-inqas kull tliet snin u, fejn ikun adatt, temenda l-att delegat imsemmi fl-Artikolu 10(3) f'konformità mal-iżviluppi xjentifiċi u teknoloġiċi.

Artikolu 20

Pjattaforma dwar Finanzi Sostenibbli

1. Il-Kummissjoni għandha tistabbilixxi Pjattaforma dwar Finanzi Sostenibbli (il-"Pjattaforma"). Din għandha tkun komposta b'mod bilanċjat mill-gruppi li ġejjin:

(a) rappreżentanti ta':

(i) l-Aġenzija Ewropea għall-Ambjent;

(ii) l-ESAs;

(iii) il-Bank Ewropew tal-Investment u l-Fond Ewropew tal-Investment; u

(iv) l-Aġenzija tal-Unjoni Ewropea għad-Drittijiet Fundamentali;

(b) esperti li jirrappreżentaw partijiet privati kkonċernati rilevanti, inklużi partecipanti fis-swieq finanzjarji u mhux finanzjarji u setturi tan-negozju, li jirrappreżentaw l-industriji rilevanti, u persuni b'kompetenza kontabilistika u ta' rapportar;

(c) esperti li jirrappreżentaw lis-soċjetà ċivili, inklużi dawk b'għarfien espert fil-qasam ta' kwistjonijiet ambjentali, soċjali, tax-xogħol u ta' governanza;

(d) esperti maħtura f'kapacità personali, li jkollhom għarfien u esperjenza ppruvati fl-oqsma koperti minn dan ir-Regolament;

(e) esperti li jirrappreżentaw lill-akkademja, inklużi universitajiet, istituti ta' riċerka u organizzazzjonijiet xjentifiċi oħra, inklużi persuni b'għarfien espert globali.

2. Il-Pjattaforma għandha:

(a) tagħti parir lill-Kummissjoni dwar il-kriterji tekniċi ta' skrinjar imsemmija fl-Artikolu 19, kif ukoll dwar il-htieġa possibbli li jiġu aġġornati dawk il-kriterji;

(b) tanalizza l-impatt tal-kriterji tekniċi ta' skrinjar f'termini ta' kostijiet u benefiċċji potenzjali tal-applikazzjoni tagħhom;

(c) tassisti lill-Kummissjoni fl-analiżi tat-talbiet minn partijiet ikkonċernati biex tiżviluppa jew tirrevedi kriterji tekniċi ta' skrinjar għal attività ekonomika partikolari;

(d) tagħti parir lill-Kummissjoni, fejn ikun xieraq, dwar ir-rwol possibbli ta' standards ta' kontabbiltà u ta' rapportar, fir-rigward tas-sostenibbiltà, b'appoġġ għall-applikazzjoni tal-kriterji tekniċi ta' skrinjar;

(e) timmonitorja u regolarment tirrapporta lill-Kummissjoni dwar xejriet fil-livell tal-Unjoni u fil-livell tal-Istati Membri rigward il-flussi ta' kapital fl-investment sostenibbli;

(f) tagħti parir lill-Kummissjoni dwar il-htieġa possibbli li jiġu żviluppatti aktar miżuri biex jitjiebu d-disponibbiltà u l-kwalità tad-data;

(g) tagħti parir lill-Kummissjoni dwar l-użabbiltà tal-kriterji tekniċi ta' skrinjar, b'kont meħud tal-htieġa li jkunu evitati piżijiet amministrattivi mhux meħtieġa;

- (h) tagħti parir lill-Kummissjoni dwar il-htieġa possibbli biex jiġi emendat dan ir-Regolament;
 - (i) tagħti parir lill-Kummissjoni dwar l-evalwazzjoni u l-iżvilupp ta' politiki ta' finanzi sostenibbli, inkluż fir-rigward ta' kwistjonijiet ta' koerenza ta' politika;
 - (j) tagħti parir lill-Kummissjoni dwar l-indirizzar ta' objettivi oħra ta' sostenibbiltà, inklużi objettivi soċjali;
 - (k) tagħti parir lill-Kummissjoni dwar l-applikazzjoni tal-Artikolu 18 u l-htieġa possibbli li jiġu supplimentati r-rekwiżiti tagħhom.
3. Il-Pjattaforma għandha tiegħu kont tal-fehmiet ta' firxa wiesgħa ta' partijiet ikkonċernati.
4. Il-Pjattaforma għandha tkun ippreseduta mill-Kummissjoni u kostitwita f'konformità mar-regoli orizzontali dwar il-ħolqien u l-operat tal-gruppi ta' esperti tal-Kummissjoni. F'dak il-kuntest il-Kummissjoni tista' tistieden esperti b'għarfien espert speċifiku fuq bażi ad hoc.
5. Il-Pjattaforma għandha twestaq il-kompiti tagħha f'konformità mal-prinċipju tat-trasparenza. Il-Kummissjoni għandha tippubblika l-minuti tal-laqgħat tal-Pjattaforma u dokumenti rilevanti oħra fis-sit web tal-Kummissjoni.
6. Fejn il-partecipanti fis-swieq finanzjarji jqisu li attivitá ekonomika li ma tikkonformax mal-kriterji tekniċi ta' skrinjar stabbiliti taħt dan ir-Regolament, jew li għaliha għadhom ma gewx stabbiliti tali kriterji tekniċi ta' skrinjar, għandha tikkwalifika bhala ambjentalment sostenibbli, huma jistgħu jinfirmaw lill-Pjattaforma dwarha.

Artikolu 21

Awtoritajiet kompetenti

1. L-Istati Membri għandhom jiżguraw li l-awtoritajiet kompetenti msemmija fl-Artikolu 14(1) tar-Regolament (UE) 2019/2088 jimmonitorjaw il-konformità tal-partecipanti fis-swieq finanzjarji mar-rekwiżiti stabbiliti fl-Artikoli 5, 6 u 7 ta' dan ir-Regolament. L-Istati Membri għandhom jiżguraw li l-awtoritajiet kompetenti tagħhom ikollhom is-setgħat superviżorji u investigattivi meħtieġa kollha għall-eżerċizzju tal-funzjonijiet tagħhom taħt dan ir-Regolament.
2. Għall-finijiet ta' dan ir-Regolament, l-awtoritajiet kompetenti kollha għandhom jikkooperaw ma' xulxin u għandhom jipprovdu lil xulxin, mingħajr dewmien bla bżonn, dik l-informazzjoni li tkun rilevanti għall-finijiet tat-tweqqif ta' dmirijietom taħt dan ir-Regolament.

Artikolu 22

Miżuri u penali

L-Istati Membri għandhom jistabbilixxu r-regoli dwar il-miżuri u penali applikabbli għall-ksur tal-Artikoli 5, 6 u 7. Il-miżuri u l-penali previsti għandhom ikunu effettivi, proporzjonati u dissważivi.

Artikolu 23

Eżerċizzju tad-delega

1. Is-setgħa ta' adożżjoni ta' atti delegati hija mogħtija lill-Kummissjoni soġġetta għall-kundizzjonijiet stipulati f'dan l-Artikolu.
2. Is-setgħa li tadotta atti delegati msemmija fl-Artikoli 8(4), 10(3), 11(3), 12(2), 13(2), 14(2) u 15(2) hija mogħtija lill-Kummissjoni għal perijodu indeterminat mit-12 ta' Lulju 2020.
3. Id-delega ta' setgħa msemmija fl-Artikoli 8(4), 10(3), 11(3), 12(2), 13(2), 14(2) u 15(2) tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni li tirrevoka għandha ttemm id-delega ta' setgħa speċifikata f'dik id-deċiżjoni. Din għandha ssir effettiva fil-jum wara l-pubblikazzjoni tad-deċiżjoni f'Il-Ġurnal Uffiċjali tal-Unjoni Ewropea jew f'data aktar tard speċifikata fiha. M'għandhiex taffettwa l-validità ta' kwalunkwe att delegat li jkun diġà fis-seħħ.

4. Il-Kummissjoni għandha tiġbor l-għarfien espert kollu meħtieġ, qabel l-adozzjoni u matul l-iżvilupp ta' atti delegati, inkluż permezz tal-konsultazzjoni mal-esperti tal-Grupp ta' Esperti tal-Istati Membri dwar il-Finanzi Sostenibbli msemmi fl-Artikolu 24. Qabel ma tadotta att delegat, il-Kummissjoni għandha taġixxi f'konformità mal-prinċipji u l-proċeduri stabbiliti fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet.
5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
6. Att delegat adottat taħt l-Artikoli 8(4), 10(3), 11(3), 12(2), 13(2), 14(2) jew 15(2) għandu jidhol fis-seħh biss jekk ma tiġix espressa oġġezzjoni mill-Parlament Ewropew jew mill-Kunsill fi żmien erba' xhur min-notifika ta' dak l-att lill-Parlament Ewropew u lill-Kunsill jew jekk, qabel l-iskadenza ta' dak il-perijodu, il-Parlament Ewropew u l-Kunsill ikunu t-tnejn infurmwaw lill-Kummissjoni li mhumiex ser joġġezzjonaw. Dak il-perijodu għandu jiġi estż b'xahrejn fuq inizjattiva tal-Parlament Ewropew jew tal-Kunsill.

Artikolu 24

Grupp ta' Esperti tal-Istati Membri dwar il-Finanzi Sostenibbli

1. Grupp ta' Esperti tal-Istati Membri dwar il-Finanzi Sostenibbli (il-“Grupp ta' Esperti tal-Istati Membri”) għandu jagħti pariri lill-Kummissjoni dwar l-adeqwatezza tal-kriterji tekniċi ta' skrinjar u l-approċċ meħud mill-Pjattaforma fir-rigward tal-iżvilupp ta' dawk il-kriterji f'konformità mal-Artikolu 19.
2. Il-Kummissjoni għandha tinforma lill-Istati Membri permezz ta' laqgħat tal-Grupp ta' Esperti tal-Istati Membri biex tiffacilita, b'mod f'waqtu, skambju ta' fehmiet bejn l-Istati Membri u l-Kummissjoni, b'mod partikolari fir-rigward tal-output ewlieni tal-Pjattaforma, bħal kriterji tekniċi godda ta' skrinjar jew aġġornamenti materjali tagħhom, jew abbozzi ta' rapporti.

KAPITOLU III

DISPOŻIZZJONIJIET FINALI

Artikolu 25

Emendi għar-Regolament (UE) 2019/2088

Ir-Regolament (UE) 2019/2088 huwa emendat kif ġej:

- (1) jiddaħhal l-Artikolu li ġej:

“Artikolu 2a

Il-prinċipju ‘la tagħmilx hsara sinifikanti’

1. L-Awtoritajiet Superviżorji Ewropej stabbiliti mir-Regolamenti (UE) Nru 1093/2010, (UE) Nru 1094/2010 u (UE) Nru 1095/2010 tal-Parlament Ewropew u tal-Kunsill (kollettivament, l-“ESAs”, European Supervisory Authorities) għandhom, permezz tal-Kumitat Kongunt, jiżviluppaw abbozz ta' standards tekniċi regolatorji li jispeċifikaw id-dettalji tal-kontenut u tal-prezentazzjoni tal-informazzjoni fir-rigward tal-prinċipju ‘la tagħmilx hsara sinifikanti’ msemmi fil-punt (17) tal-Artikolu 2 ta' dan ir-Regolament b'mod konsistenti mal-kontenut, il-metodoloġiji u l-prezentazzjoni fir-rigward tal-indikaturi ta' sostenibbiltà relattivament għall-impatti negattivi msemmija fil-paragrafi 6 u 7 tal-Artikolu 4 ta' dan ir-Regolament.
2. L-ESAs għandhom jipprezentaw l-abbozz ta' standards tekniċi regolatorji msemmija fil-paragrafu 1 lill-Kummissjoni sat-30 ta' Diċembru 2020.
3. Is-setgħa hija ddelegata lill-Kummissjoni biex tissupplimenta dan ir-Regolament billi tadotta l-istandards tekniċi regolatorji msemmija fil-paragrafu 1 ta' dan l-Artikolu f'konformità mal-Artikoli 10 sa 14 tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010.”;

(2) l-Artikolu 8 huwa emendat kif ġej:

(a) jiddaħhal il-paragrafu li ġej:

“2a. Fejn parteċipanti fis-swieq finanzjarji jagħmlu disponibbli prodott finanzjarju kif imsemmi fl-Artikolu 6 tar-Regolament (UE) 2020/852 tal-Parlament Ewropew u tal-Kunsill (*), huma għandhom jinkludu fl-informazzjoni li għandha tiġi ddivulgata taht l-Artikolu 6(1) u (3) ta’ dan ir-Regolament l-informazzjoni mehtieġa taht l-Artikolu 6 tar-Regolament (UE) 2020/852.

(*) Regolament (UE) 2020/852 tal-Parlament Ewropew u tal-Kunsill tat-18 ta’ Ġunju 2020 dwar l-istabbiliment ta’ qafas biex jiġi ffaċilitat l-investment sostenibbli, u li jemenda r-Regolament (UE) 2019/2088 (GU L 198, 22.6.2020, p. 13).”;

(b) fil-paragrafu 3, l-ewwel subparagrafu huwa sostitwit b’dan li ġej:

“3. L-ESAs għandhom, permezz tal-Kumitat Kongunt, jiżviluppaw abbozz ta’ standards tekniċi regolatorji li jispeċifikaw id-dettalji tal-kontenut u tal-preżentazzjoni tal-informazzjoni li għandha tiġi ddivulgata f’konformità mal-paragrafi 1 u 2 ta’ dan l-Artikolu.”;

(c) jiżdied il-paragrafu li ġej:

“4. L-ESAs għandhom, permezz tal-Kumitat Kongunt, jiżviluppaw abbozzi ta’ standards tekniċi regolatorji li jispeċifikaw id-dettalji tal-kontenut u tal-preżentazzjoni tal-informazzjoni msemmija fil-paragrafu 2a ta’ dan l-Artikolu.

Meta jkunu qed jiżviluppaw l-abbozzi ta’ standards tekniċi regolatorji msemmija fl-ewwel subparagrafu ta’ dan il-paragrafu, l-ESAs għandhom jiehdu kont tad-diversi tipi ta’ prodotti finanzjarji, il-karatteristiċi tagħhom u d-differenzi bejniethom kif ukoll l-oġettiv li d-divulgazzjonijiet għandhom ikunu preċiżi, ġusti, ċari, mhux qarrieqa, sempliċi u koncizi u, fejn mehtieġ biex jinkiseb dak l-oġettiv, għandhom jiżviluppaw abbozzi ta’ emendi għall-istandards tekniċi regolatorji msemmija fil-paragrafu 3 ta’ dan l-Artikolu. L-abbozzi ta’ standards tekniċi regolatorji għandhom jiehdu kont tad-dati rispettivi ta’ applikazzjoni stabbiliti fil-punti (a) u (b) tal-Artikolu 27(2) tar-Regolament (UE) 2020/852 fir-rigward tal-oġettivi ambjentali stabbiliti fl-Artikolu 9 ta’ dak ir-Regolament.

L-ESAs għandhom jippreżentaw l-abbozzi tal-istandards tekniċi regolatorji msemmija fl-ewwel subparagrafu lill-Kummissjoni:

(a) fir-rigward tal-oġettivi ambjentali msemmija fil-punti (a) u (b) tal-Artikolu 9 tar-Regolament (UE) 2020/852, sal-1 ta’ Ġunju 2021; u

(b) fir-rigward tal-oġettivi ambjentali msemmija fil-punti (c) sa (f) tal-Artikolu 9 tar-Regolament (UE) 2020/852, sal-1 ta’ Ġunju 2022.

Is-setgħa hija ddelegata lill-Kummissjoni biex tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu ta’ dan il-paragrafu f’konformità mal-Artikoli 10 sa 14 tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010.”;

(3) l-Artikolu 9 huwa emendat kif ġej:

(a) jiddaħhal il-paragrafu li ġej:

“4a. Il-parteeipanti fis-swieq finanzjarji għandhom jinkludu fl-informazzjoni li għandha tiġi ddivulgata f’konformità mal-Artikolu 6(1) u (3) ta’ dan ir-Regolament l-informazzjoni mehtieġa taht l-Artikolu 5 tar-Regolament (UE) 2020/852.”;

(b) fil-paragrafu 5, l-ewwel subparagrafu huwa sostitwit b’dan li ġej:

“5. L-ESAs għandhom, permezz tal-Kumitat Kongunt, jiżviluppaw abbozz ta’ standards tekniċi regolatorji li jispeċifikaw id-dettalji tal-kontenut u tal-preżentazzjoni tal-informazzjoni li għandha tiġi ddivulgata f’konformità mal-paragrafi 1 sa 4 ta’ dan l-Artikolu.”;

(c) jiżdied il-paragrafu li ġej:

“6. L-ESAs għandhom, permezz tal-Kumitat Kongunt, jiżviluppaw abbozzi ta’ standards tekniċi regolatorji li jispeċifikaw id-dettalji tal-kontenut u tal-preżentazzjoni tal-informazzjoni msemmija fil-paragrafu 4a ta’ dan l-Artikolu.

Meta jkunu qed jiżviluppaw l-abbozzi ta' standards tekniċi regolatorji msemija fl-ewwel subparagrafu ta' dan il-paragrafu, l-ESAs għandhom jiehdu kont tad-diversi tipi ta' prodotti finanzjarji, l-oġġettivi tagħhom kif imsemija fil-paragrafu 4a ta' dan l-Artikolu u d-differenzi bejniethom kif ukoll l-oġġettivi li d-divulgazzjonijiet għandhom ikunu preċiżi, ġusti, ċari, mhux qarrieqa, sempliċi u konċiżi u, fejn meħtieġ biex jinkiseb dak l-oġġettiv, għandhom jiżviluppaw abbozzi ta' emendi għall-istandards tekniċi regolatorji msemija fil-paragrafu 5 ta' dan l-Artikolu. L-abbozzi ta' standards tekniċi regolatorji għandhom jiehdu kont tad-dati rispettivi ta' applikazzjoni stabbiliti fil-punti (a) u (b) tal-Artikolu 27(2) tar-Regolament (UE) 2020/852 fir-rigward tal-oġġettivi ambjentali stabbiliti fl-Artikolu 9 ta' dak ir-Regolament.

L-ESAs għandhom jippreżentaw l-abbozzi tal-istandards tekniċi regolatorji msemija fl-ewwel subparagrafu lill-Kummissjoni:

- (a) fir-rigward tal-oġġettivi ambjentali msemija fil-punti (a) u (b) tal-Artikolu 9 tar-Regolament (UE) 2020/852, sal-1 ta' Ġunju 2021; u
- (b) fir-rigward tal-oġġettivi ambjentali msemija fil-punti (c) sa (f) tal-Artikolu 9 tar-Regolament (UE) 2020/852, sal-1 ta' Ġunju 2022.

Is-setgħa hija ddelegata lill-Kummissjoni biex tissupplimenta dan ir-Regolament billi tadotta l-istandards tekniċi regolatorji msemija fl-ewwel subparagrafu ta' dan il-paragrafu f'konformità mal-Artikoli 10 sa 14 tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010.”;

(4) l-Artikolu 11 huwa emendat kif ġej:

(a) fil-paragrafu 1, jiżdiedu l-punti li ġejjin:

- “(c) għal prodott finanzjarju soġġett għall-Artikolu 5 tar-Regolament (UE) 2020/852, l-informazzjoni meħtieġa taht dak l-Artikolu; u
- (d) għal prodott finanzjarju soġġett għall-Artikolu 6 tar-Regolament (UE) 2020/852, l-informazzjoni meħtieġa taht dak l-Artikolu.”;

(b) fil-paragrafu 4, l-ewwel subparagrafu huwa sostitwit b'dan li ġej:

“4. L-ESAs għandhom, permezz tal-Kumitat Kongunt, jiżviluppaw abbozz ta' standards tekniċi regolatorji li jispeċifikaw id-dettalji tal-kontenut u tal-preżentazzjoni tal-informazzjoni msemija fil-punti (a) u (b) tal-paragrafu 1.”;

(c) jiżdied il-paragrafu li ġej:

“5. L-ESAs għandhom, permezz tal-Kumitat Kongunt, jiżviluppaw abbozzi ta' standards tekniċi regolatorji li jispeċifikaw id-dettalji tal-kontenut u tal-preżentazzjoni tal-informazzjoni msemija fil-punti (c) u (d) tal-paragrafu 1.

Meta jkunu qed jiżviluppaw l-abbozzi ta' standards tekniċi regolatorji msemija fl-ewwel subparagrafu ta' dan il-paragrafu, l-ESAs għandhom jiehdu kont tad-diversi tipi ta' prodotti finanzjarji, il-karatteristiċi u l-oġġettivi tagħhom u d-differenzi bejniethom u, fejn meħtieġ, għandhom jiżviluppaw abbozzi ta' emendi għall-istandards tekniċi regolatorji msemija fil-paragrafu 4 ta' dan l-Artikolu. L-abbozzi ta' standards tekniċi regolatorji għandhom jiehdu kont tad-dati rispettivi ta' applikazzjoni stabbiliti fil-punti (a) u (b) tal-Artikolu 27(2) tar-Regolament (UE) 2020/852 fir-rigward tal-oġġettivi ambjentali stabbiliti fl-Artikolu 9 ta' dak ir-Regolament. L-ESAs għandhom jaġġornaw l-istandards tekniċi regolatorji fid-dawl ta' żviluppi regolatorji u teknoloġiċi.

L-ESAs għandhom jippreżentaw l-abbozzi tal-istandards tekniċi regolatorji msemija fl-ewwel subparagrafu lill-Kummissjoni:

- (a) fir-rigward tal-oġġettivi ambjentali msemija fil-punti (a) u (b) tal-Artikolu 9 tar-Regolament (UE) 2020/852, sal-1 ta' Ġunju 2021; u
- (b) fir-rigward tal-oġġettivi ambjentali msemija fil-punti (c) sa (f) tal-Artikolu 9 tar-Regolament (UE) 2020/852, sal-1 ta' Ġunju 2022.

Is-setgħa hija ddelegata lill-Kummissjoni biex tissupplimenta dan ir-Regolament billi tadotta l-istandards tekniċi regolatorji msemija fl-ewwel subparagrafu ta' dan il-paragrafu f'konformità mal-Artikoli 10 sa 14 tar-Regolamenti (UE) Nru 1093/2010, (UE) Nru 1094/2010 u (UE) Nru 1095/2010.”;

(5) fl-Artikolu 20, il-paragrafu 3 huwa sostitwit b'dan li ġej:

“3. B'deroga mill-paragrafu 2 ta' dan l-Artikolu:

- (a) l-Artikoli 4(6) u (7), 8(3), 9(5), 10(2), 11(4) u 13(2) għandhom japplikaw mid-29 ta' Diċembru 2019;
- (b) l-Artikoli 2a, 8(4), 9(6) u 11(5) għandhom japplikaw mit-12 ta' Lulju 2020;
- (c) l-Artikoli 8(2a) u 9(4a) għandhom japplikaw:
 - (i) fir-rigward tal-oġġettivi ambjentali msemmija fil-punti (a) u (b) tal-Artikolu 9 tar-Regolament (UE) 2020/852, mill-1 ta' Jannar 2022; u
 - (ii) fir-rigward tal-oġġettivi ambjentali msemmija fil-punti (c) sa (f) tal-Artikolu 9 tar-Regolament (UE) 2020/852, mill-1 ta' Jannar 2023;
- (d) l-Artikolu 11(1), (2) u (3) għandu japplika mill-1 ta' Jannar 2022.”.

Artikolu 26

Rieżami

1. Sat-13 ta' Lulju 2022, u sussegwentement kull tliet snin wara, il-Kummissjoni għandha tippubblika rapport dwar l-applikazzjoni ta' dan ir-Regolament. Dak ir-rapport għandu jevalwa:

- (a) il-progress fl-implimentazzjoni ta' dan ir-Regolament fir-rigward tal-iżvilupp tal-kriterji tekniċi ta' skrinjar għal attivitajiet ekonomiċi ambjentalment sostenibbli;
- (b) il-htieġa possibbli li jiġu riveduti u komplementati l-kriterji stabbiliti fl-Artikolu 3 biex attività ekonomika tikkwalifika bħala ambjentalment sostenibbli;
- (c) l-użu tad-definizzjoni ta' investiment ambjentalment sostenibbli fil-liġi tal-Unjoni, u fil-livell tal-Istat Membru, inklużi d-dispożizzjonijiet meħtieġa għall-istabbiliment ta' mekkaniżmi ta' verifika tal-konformità mal-kriterji stabbiliti f'dan ir-Regolament;
- (d) l-effettività tal-applikazzjoni tal-kriterji tekniċi ta' skrinjar stabbiliti taħt dan ir-Regolament fir-rigward tal-kanalizzazzjoni ta' investimenti privati lejn attivitajiet ekonomiċi ambjentalment sostenibbli u b'mod partikolari fir-rigward ta' flussi ta' kapital, inklużi ishma, fintrapriżi privati u entitajiet legali oħrajn, kemm permezz ta' prodotti finanzjarji koperti minn dan ir-Regolament kif ukoll permezz ta' prodotti finanzjarji oħra;
- (e) l-aċċess minn partecipanti, fis-swieq finanzjarji, koperti minn dan ir-Regolament u minn investituri għal informazzjoni u data affidabbli, f'waqthom u verifikabbli fir-rigward ta' impriżi privati u entitajiet legali oħra, inklużi kumpaniji destinatariji ġewwa u barra l-kamp ta' applikazzjoni ta' dan ir-Regolament u, fiż-żewġ każijiet, fir-rigward ta' ishma u kapital ta' dejn, filwaqt li jitqiesu l-piż amministrattiv assoċjat kif ukoll il-proċeduri għall-verifika tad-data li tkun meħtieġa għad-determinazzjoni tal-livell ta' allinjament mal-kriterji tekniċi ta' skrinjar u biex tkun żgurata l-konformità ma' dawk il-proċeduri;
- (f) l-applikazzjoni tal-Artikoli 21 u 22.

2. Sal-31 ta' Diċembru 2021, il-Kummissjoni għandha tippubblika rapport li jiddeskrivi d-dispożizzjonijiet li jkunu meħtieġa biex jestendu l-kamp ta' applikazzjoni ta' dan ir-Regolament lil hinn minn attivitajiet ekonomiċi ambjentalment sostenibbli u li jiddeskrivi d-dispożizzjonijiet li jkunu meħtieġa biex ikopru:

- (a) attivitajiet ekonomiċi li ma jkollhomx impatt sinifikanti fuq is-sostenibbiltà ambjentali u attivitajiet ekonomiċi li jagħmlu hsara sinifikanti lis-sostenibbiltà ambjentali, kif ukoll revizzjoni tal-adegwatezza ta' rekwiżiti speċifiċi ta' divulgazzjoni relatati ma' attivitajiet ta' transizzjoni u ta' faċilitazzjoni; u
- (b) oġġettivi oħra ta' sostenibbiltà, bħal oġġettivi soċjali.

3. Sat-13 ta' Lulju 2022, il-Kummissjoni għandha tevalwa l-effettività tal-proċeduri konsultattivi għall-iżvilupp tal-kriterji tekniċi ta' skrinjar stabbiliti taħt dan ir-Regolament.

*Artikolu 27***Dhul fis-seħh u applikazzjoni**

1. Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.
2. L-Artikoli 4, 5, 6 u 7 u l-Artikolu 8(1), (2) u (3) għandhom japplikaw:
 - (a) fir-rigward tal-oġġettivi ambjentali msemmija fil-punti (a) u (b) tal-Artikolu 9, mill-1 ta' Jannar 2022; u
 - (b) fir-rigward tal-oġġettivi ambjentali msemmija fil-punti (c) sa (f) tal-Artikolu 9, mill-1 ta' Jannar 2023.
3. L-Artikolu 4 ma għandux japplika għal skemi ta' incentivi tat-taxxa, ibbażati fuq iċ-ċertifikati, li jeżistu qabel id-dhul fis-seħh ta' dan ir-Regolament u li jistipulaw rekwiżiti għal prodotti finanzjarji li jkollhom l-għan li jiffinanzjaw proġetti sostenibbli.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-18 ta' Ġunju 2020.

Għall-Parlament Ewropew
Il-President
D. M. SASSOLI

Għall-Kunsill
Il-President
N. BRNJAC